



தொகுப்பு 5 தொகுதி 2 ஏப்ரல் - ஜூன் - 2015

R 5943

## தெய்வீக புஸ்தகச்சுருளைத் திறந்துபார்க்க பாத்திரவான் யார்?

### THE DIVINE SCROLL - WHO IS WORTHY TO LOOK THEREIN?

“பாத்திரவான் யார்?” – வெளிப்படுத்தல் 5:2.

பரலோகம் முழுவதும் கேட்கப்பட்ட கேள்வியை வெளிப்படுத்தும் பிரகடனத்தின் ஒரு பகுதியாக நம் திறவுகோல் வசனத்தின் வார்த்தைகள் உள்ளன. புஸ்தகத்தை (சுருளை)திறக்கவும், அதன் முத்திரைகளை உடைக்கவும் பாத்திரவான் யார்? இந்த நிகழ்வில் புஸ்தகம் என்பது வேதாகமத்தை அடையாளப்படுத்துவதில்லை, மாறாக காலங்கள் மற்றும் வேளைகளடங்கிய தேவனுடைய



தெய்வீகத்திட்டத்தை குறிப்பதாகத் தோன்றுகிறது. வேதாகமம் உண்மையாகவே ஒரு பதிவேடாக உள்ளது. ஆனால் வேதாகமம் எழுதப்படுவதற்கு முன்பாகவே தேவன் இந்த திட்டத்தை வைத்திருந்தார். ஆதிமுதற்கொண்டே தேவன் இந்த திட்டத்தைக் கொண்டிருந்தார். இத்திட்டத்தை அவர் தேவதூதர்களுக்கும் லோகோசுக்கும் கூட வெளிப்படுத்தவில்லை. நம் கர்த்தராகிய இயேசு மாம்சத்தில் இருந்தபோது, அவருக்கு தேவன் தன் திட்டத்தின் காலம்பற்றிய சிறப்பம்சங்களை முழுமையாக வெளிப்படுத்தவில்லை. இயேசு இந்த காலங்களையும் வேளைகளையும் பற்றி உயிர்த்தெழுதலுக்குப்பிறகு கூறும்போது, “பிதாவானவர் தம் ஆதீனத்தில் வைத்திருந்தது” என்று கூறுகிறார் – அப் 1:7.

விழுந்துபோன மனுக்குலத்துக்கான திட்டத்தை தேவன் வைத்திருந்து, அதை ஆபிரகாமுக்கு தெரிவித்திருந்தார் என்பதே நிஜம். நிபந்தனையின்றி உலக மனுக்குலத்தை ஆசீர்வதிப்பதாக தேவன் ஆபிரகாமுக்கு அறிவித்திருந்தார். மேலும் அவர், பிற்பாடு நியாயப்பிரமாணத்தின் மாதிரிகள் மற்றும் நிழல்களில், இந்த உலகை ஆசீர்வதிக்கப்போகும் வழிமுறையின் குறிப்பிட்ட சிறப்பம்சங்களை தெளிவாக சுட்டிக்காட்டியிருந்தார். அங்கு ஒரு மீட்பர் இருப்பார் என்று பிரகடனப்படுத்தியிருந்த போதிலும், யார் அந்த மீட்பர் என்பது இரகசியமாக வைக்கப்பட்டிருந்தது. தேவதூதர்களும் மனிதர்களும் அதை அறிய பேராவல் கொண்டிருந்தாலும், அந்த அறிவை அடைய அவர்களுக்கு அனுமதிக்கப்படவில்லை. இந்த மீட்பரைப்பற்றி தீர்க்கதரிசிகளும் ஆவியினால் ஏவப்பட்டு சில காரியங்களைப் பேசியிருந்தாலும், அவைகளின் அர்த்தத்தை அவர்களால் அறிந்துகொள்ளமுடியவில்லை.

ஏற்ற சமயத்தில் லோகோஸ் அனுப்பப்பட்டார். அனுப்பப்படுவதற்கு முன் அவர் தேவனுக்கு உண்மையுள்ள குமாரனாயிருந்தார். அவர் மேசியாவாக ஆவதற்கு என்னவிலை கொடுக்க நேரிடும் என்று அறியாத நிலையிலும், பிதாவின் சித்தம் செய்வதை ஏற்றுக்கொண்டார். தேவன் அவைகளை இரகசியமாகவே வைத்திருந்தார். அவர் தாழ்மையான சபாவத்தை எடுத்தபோதிலும், தம் விசுவாசத்தையும், தம் நம்பிக்கையையும் வெளிப்படையாக காண்பித்து, பிதாவின் சித்தம் செய்வதில் பிரியமாயிருந்தார். மேலும், தாம் முன்பிருந்த மகிமையான நிலையிலிருந்து தம்மை மிகவும் தாழ்த்தி, மனித சபாவமெடுத்து மனிதரானார் – பாவமுள்ள மனிதராக அல்ல, ஒரு பரிபூரண மனிதராக ஆனார். பிதாவின் சிந்தையில் மட்டும் இருந்ததும், வேறு யாருக்கும் வெளிப்படுத்தாதிருந்ததுமான

### இம்மாத வெளியீட்டில்

- .. தெய்வீக புஸ்தகச் சுருள் ..... 1
- .. கர்த்தரின் கட்டளையைக் கடைப்பிடித்தல் ..... 3
- .. உங்களைக்குறித்து எச்சரிக்கையாயிருங்கள் .. 8
- .. அறுவடை இன்னும் முடிவடையவில்லை ..... 12
- .. ஒரு குவளை குளிர்ந்த நீர்(கவிதை) ..... 16

லவோதிக் கேயன் டைம்ஸ் தேவனுடைய வார்த்தையின் ஐகவரியங்களை லவோதிக் கேய தூதனின் படைப்பான ஈ-பிரிண்ட்ஸின் தமிழாக்கம் வாயிலாக புரிந்துகொள்ளத்தூண்டுவதில் சகோதரர்களுக்கான ஊழியமாக வெளியிடப்படுகிறது. தொடர்புக்கு – தமிழ்நாடு வேத மாணவர்கள், M- 1043 ஹவுசிங் யூனிட், கணபதி மாளிகர், கணபதி, கோயம்புத்தூர் – 6. செல் : 9344 144000

அந்த மாபெரும் செயல்திட்டத்தை நிறைவேற்றி முடிக்கும் பொருட்டாகவே நம் ஆண்டவர் தம்மைத் தாழ்த்தி மனிதனானார்.

இயேசு 30 வயதை அடைந்தபோது, நியாயப்பிரமாணத்துக்குக் கீழாக தம்மை தேவனுக்கு ஒப்புக்கொடுக்கும்படி சரியான வயதைப்பெற்றிருந்து, யோர்தானுக்கு சென்று பிதாவின் திட்டத்திலுள்ள யாவற்றையும் செய்துமுடிப்பேன் என்ற உறுதிப்பாட்டுடன் தத்தம் செய்யும் தம்முடைய உடன்படிக்கையை ஏற்படுத்தினார். பரிசுத்த வேதாகமத்தில் தம்மைக்குறித்து நிழலாகவும், தீர்க்கதரிசனமாகவும் எழுதப்பட்டுள்ள யாவற்றையும் செய்து முடிக்க; “தேவனே உம்முடைய சித்தத்தின்படி செய்ய இதோ வருகிறேன், புஸ்தக சுருளில் என்னைக்குறித்து எழுதியிருக்கிறது”; “என் தேவனே உமக்கு பிரியமானதை செய்ய விரும்புகிறேன் உமது நியாயப்பிரமாணம் என் உள்ளத்திற்குள் இருக்கிறது என்று சொன்னேன்”. இவைகளே அவருடைய இருதயத்தின் வெளிப்பாடுகளாக பதிவுசெய்யப்பட்டுள்ளது – எபிரே10:7-9; சங்40:6-8.

இதுவே நம் கர்த்தர் செய்த அர்ப்பணிப்பாகும். அவருடைய மனிதசுவாமை அவருடைய பலியாபிற்று. அவர் தம் ஜீவனையே கொடுத்தார். அவர் அதை யோர்தானிலேயே கையளித்து நிறைவுசெய்யவில்லை, மாறாக தமது சித்தம் என்று இதுவரை எது இருந்ததோ அதனை அங்கே கையளித்தார் . அப்போதிலிருந்து அவர் ஆசாரியராக மாபெரும் பிரதான ஆசாரியராக ஆனார். இஸ்ரவேலின் ஒப்புரவாகுதலின் நாளில் வருடந்தோறும் பலியிடுகிற பாவநிவாரண பலியாகிய காணையால் நிழலாகக் காண்பிக்கப்பட்டுள்ளது. 31/2 வருடகால ஊழியத்தில் இந்த பலியை திருப்திகரமாக நிறைவேற்றிமுடித்தார். மேலும் பிதா தமக்கு செய்துமுடிக்கும்படி தந்த எல்லாவற்றையும் சிலுவையில் நிறைவேற்றி முடித்தார்.

### யோர்தானில் வெளியாக்கப்பட்ட ஆழமான காரியங்கள்

நம்முடைய கர்த்தராகிய இயேசு ஞானஸ்நானம் பெற்று தண்ணீரிலிருந்து கரையேறினபோது, பரிசுத்த ஆவியின் அபிஷேகத்தைப் பெற்றுக்கொண்டார். அப்போது வானங்கள் அவருக்குத் திறக்கப்பட்டது. அதற்கு முன்பு தமக்குப் புரியாதிருந்த மேலான காரியங்கள் அவருக்கு தெளிவாகப் புரிந்தது. வேதாகமம் அவருடைய பார்வைக்கு மறைக்கப்படாமல், வெளிப்படுத்தப்பட்டது. அவர் சிலுவையில் அறையப்படுவதற்காக எருசலேமுக்கு கொண்டு செல்லப்படவேண்டும் என்பதை அறிந்துகொண்டார். தம்மால் தேர்ந்தெடுக்கப்பட்ட சீஷர்களில் ஒருவரால் தாம் காட்டிக் கொடுக்கப்படப் போவதை அறிந்திருந்தார். மேலும் அவர்களில் தம்மைக் காட்டிக்கொடுக்கப்போகிறவர் யார் என்பதையும் அறிந்துகொண்டார். தாம் பரிசுத்த ஆவியினால் ஜெனிப்பிக்கப்பட்டிருந்ததினாலும், தேவனால் அவருடைய தெய்வீகக் குமாரனாக ஏற்றுக்கொள்ளப் பட்டிருந்ததாலும், இவைகளை அவர் அறிந்துகொண்டார்.

அவர் தேவனால் அனுப்பப்பட்டவராகவும், மேசியாவாகவும் அந்த 31/2 வருடங்கள் இருந்தார். அவர் யூதா

கோத்திரத்து சிங்கமாக இருந்தார். அவர் தம்முடைய சித்தத்தை பலிசெலுத்தியிருந்தார். ஆனாலும் இது போதுமானதாக இருக்கவில்லை. அவர் தம்முடைய சித்தத்தை பலியிடுவதோடு கூட, உண்மையில் அவருடைய மனித ஜீவியத்தையும் கொடுக்கவேண்டுமென்று தேவன் விரும்பினார். மேலும் குறிப்பிட்ட கடுமையான சோதனைகள்மூலம் அவர் தம்மை நிரூபிக்கவேண்டும் என்று தேவன் தீர்மானித்திருந்தார். ஆகவே தான், அவர், “எல்லாவிதத்திலும் நம்மைப்போல் சோதிக்கப்பட்டும் பாவமில்லாதவராக” இருந்தார். அவர் சிலுவையில் மரித்து, அவருடைய எல்லா சோதனைகளும் நிறைவு பெற்றபோது, தேவன் அவருக்கு வானோர், பூமியில் உள்ளோர் யாவரும் வணங்கும்படி எல்லா நாமத்திற்கும் மேலான நாமத்தைக்கொடுத்தார்.

இங்குதான் நம் திறவுவசனத்திற்கான பதில் கிடைக்கப்பெறுகிறது. கேட்கப்பட்ட கேள்விக் கான காலப்பகுதியாக இயேசு இந்த பூமிக்கு வருவதற்கு முன்பு துவங்கி, கல்லறையிலிருந்து உயிர்த்தெழுந்ததுவரை நிர்ணயிக்கப்பட்டுள்ளது. வானத்தின் சகல சேனைகளில் மிகவும் மேன்மைபொருந்திய ஒருவருக்கு தேவன் தம்முடைய மாபெரும் திட்டத்தின் சுருளை அவிழ்க்கிறதற்கும், அதின் ஏற்பாடுகளை நிறைவேற்றுவதற்குமான தகுதியை நிரூபிப்பதற்கு முதலாவது வாய்ப்பு கொடுத்திருந்தார். அவர் யேகோவாவின் முதற்பேரானவராக இருந்ததால், அவருக்கு இந்த வாய்ப்பு கொடுக்கப்பட்டது. ஊழியம்செய்யும் முதல் சிலாக்கியத்தை அவர் உரிமையாக பெற்றிருந்தார். மேலும் அவர் இந்த சிலாக்கியம் தம்மை கடந்துபோவதை அனுமதிக்காமல், அதை ஏற்றுக்கொண்டார். அதற்கு உண்மையுள்ளவராகவும் இருந்தார். அவர் மனிதசுவாவம் எடுக்கும்படி தம்மைத் தாழ்த்தினார். இவ்வாறாக, அவர் மனிதனாக பிறக்கவேண்டிய கோத்திரமான யூதா கோத்திரத்தின் சிங்கமானார். அவர் லோகோஸ் என்ற நிலையிலிருந்தபோது இந்தத் தகுதி பெற்றிருக்கவில்லை. அவர் மரியாளின் மகன் என்பதாலேயே யூதா கோத்திரத்து சிங்கமும், தாவீதின் வேரும் ஆனார்.

### தேவதூதர்களால் பறைசாற்றப்பட்ட கர்த்தரின் தகுதி

நம்முடைய கர்த்தரின் தகுதி, “முடிந்தது” என்று அவர் தம் கடைசிமூச்சுடன் கதறும்வரை நிரூபிக்கப்படவில்லை. “முடிந்தது” என்றபோதுதான் தம்மை நிரூபித்துக் காண்பித்தல் முற்றுப்பெற்றது. ஆதாம்முதல் இயேசு வரையில் மாட்சிமை பொருந்திய சுருளை திறக்கும் தகுதி எவ்வகையிலும் ஒருவரிடத்திலும் காணப்படவில்லை. ஆனால் இப்போது இயேசு தகுதியுடையவராகக் காணப்பட்டார். வெளிப்படுத்தினவராகிய யோவான் 31/2 வருடக்காலத்தில் நம் ஆண்டவர் அடிக்கப்பட்டவராக வெளிப்படுத்தப்பட்டதை தரிசனத்தில் பேசும்போது;

“அப்போது, இதோ அடிக்கப்பட்டவண்ணமாய் இருக்கிற ஓர் ஆட்டுக்குட்டி .... கண்டேன்” என்கிறார். மேலும் பதினாயிரம் பதினாயிரமாயிருந்த தூதர்களின் சத்தம் பிரகடனப்படுத்தியதை கேட்டேன். அவர்கள், “அடிக்கப்பட்ட ஆட்டுக்குட்டியானவர் வல்லமையையும் ஐசுவரியத்தையும் ஞானத்தையும் பெலத்தையும் கனத்தையும் மகிமையையும் ஸ்தோத்திரத்தையும் பெற்றுக்கொள்ள பாத்திராயிருக்கிறார் என்று சொன்னார்கள்” என்கிறார்(வெளி5:12).

இயேசு தான் தேவனிடத்தில் ஞானஸ்நானத்தின்மூலம் உடன்படிக்கை செய்தபோது, இந்த மாபெரும் கனத்திற்கு தகுதியுடையவர் என்பதை நிரூபிக்கவில்லை. மாறாக, அவர் தன் மரணத்தில் தன்னுடைய ஓட்டத்தை முடித்தபிறகே, மகிமையையும் கனத்தையும் வல்லமையையும் பெற்றுக்கொள்ளத் தகுதியுடையவரானார். அவர் உயிர்த்தெழுந்து பரத்துக்கு ஏறிய பிறகு அவர் கையில் அந்த சுருள் திறப்பதற்காக கொடுக்கப்பட்டது. இதன் பொருள் என்னவெனில், தெய்வீகத்திட்டம் முழுவதுமாக அவருக்கு அறியும் பண்ணப்பட்டிருந்தது. ஏற்கனவே அவர் அதைப்பற்றிய அறிவைப் பெற்றிருந்தார். ஆனாலும் எல்லாக் காரியங்களும் கட்டவிழ்ப்பதற்காகக் கொடுக்கப்பட்டது. அங்கே நம் ஆண்டவருக்கு சில காரியங்கள் தெரியாமலிருந்தது. ஏனெனில், “அந்த நாளையும் நாழிகையையும் (அவருடைய இரண்டாம் வருகையின்) பிதா ஒருவர் தவிர மற்றொருவனும் அறியான். பரலோகத்திலுள்ள தூதர்களும் அறியார்கள், குமாரனும் அறியார்” என்று அவர் கூறியிருந்தார்(மாற்கு 13:32). தெய்வீகத்திட்டத்தின் ஒருபகுதி அந்த சுருளின் வெளிப்புறத்திலும் மற்றொரு பகுதி அதன் உட்புறத்திலும் எழுதப்பட்டிருந்தது. அவர் உயிர்த்தெழுந்து சகல வல்லமையும் பெற்றுக்கொள்ளும்வரை நம் கர்த்தரால் முறையாகப் புரிந்துகொள்ள இயலாதவாறு அக்காரியங்கள் முத்திரையிடப்பட்டிருந்தது. இப்பொழுது தேவனுடைய திட்டத்தை நிறைவேற்றுவதற்கு அவர் கையில் கொடுக்கப்பட்டுள்ளது.

### முத்திரைகள் படிப்படியாக திறக்கப்படுதல்

சுவிசேஷயுகம் முழுவதும் முத்திரைகள் திறக்கப்படுவது வளர்ச்சியடைந்திருந்தது. தேவனுடைய திட்டம் முழுவதும் அந்தப் புஸ்தகச்சுருளில் வெளிப்படுத்தப்பட்டிருந்தது. இந்த திட்டத்தை முழுமையாக நிறைவேற்றி முடிப்பதற்கு தற்காலயுகம் முழுவதும் தேவைப்படுவதோடு, வரவிருக்கும் யுகம் முழுவதும் தேவையாயிருக்கிறது. தேவனுடைய திட்டத்தில் முன் உரைக்கப்பட்டவைகள் அனைத்திலும் திரும்பக் கொடுத்தலும் உள்ளடங்கியிருந்தது. இப்போது நாம் இந்த அதிசயமான காரியங்களைப் பார்க்கவும் அவைகளைப்பற்றி எடுத்துக்கூறவும் முடிகிறது. ஏனென்றால் முத்தரிக்கப்பட்டிருந்த அதின் ஒவ்வொரு முத்திரையும் திறக்கப்பட்டதனால் அந்த திட்டம் ஓரளவு தெளிவாக்கப்பட்டுள்ளது. ஆண்டவராகிய இயேசுகிறிஸ்து யேகோவா தேவனுடைய சமூகத்துக்கு ஏறிச்சென்றபிறகு, அந்தத் திட்டத்தின் எல்லா சிறப்பம்சங்களைப்பற்றிய விழிப்புணர்வை அடைந்தார் என்று நாம் யூகிக்கிறோம். தேவனுடைய ஜனங்களாகிய நாம் இந்தக் காரியங்களை மேலும் மேலும் முழுமையாக அறிந்துகொள்ளத்



தேடவேண்டும். பிதா அவைகளை அவருக்கு வெளிப்படுத்தினதுபோல, அவரும் அவைகளை நமக்கு வெளிப்படுத்துவதாக நம் போதகர் பிரகடனம் செய்கிறார்; ஆனாலும் இந்த வெளிப்பாடு அடுத்தடுத்த முத்திரைகள் உடைக்கப்படுவதுபோன்று படிப்படியாக இருக்கும்.

கிறிஸ்துவுக்குள் அன்பார்ந்த சகோதரர்களே! நம்முடைய தேவன் நம்மை இந் நேரம்வரை நம்முடைய ஆண்டவராகிய இயேசுவின்மூலம் முத்திரைகள் திறக்கப்பட்ட தமது மாபெரும் திட்டத்தின் அதிசயிக்கத்தக்க சுருளை காண்பதற்கு தகுதியுடையோராக எண்ணியிருக்கிறார் என்பதை உணர்ந்து, அவரது வார்த்தையின் மகிமையான காரியங்களைப் புரிந்துகொண்டு, இந்த திட்டத்தினை எல்லாவற்றிலும் ஏற்றுக்கொண்டு, விசுவாசத்தின்மூலமும், கீழ்ப்படிதல் மற்றும் உண்மையுடனும் பார்க்கத் தகுதியுள்ளவர்களென நம்மை தொடர்ந்து நிரூபிப்போமாக. மற்ற பசியுள்ள இருதயங்களுக்கு தெய்வீக சத்தியத்தை சுமந்துசெல்லும் இந்த ஆசீர்வதிக்கப்பட்ட ஊழியத்தினை பகிர்ந்துகொள்ளவும் அனுமதிக்கப்பட்டிருப்பதில் நமது அதிசயிக்கத்தக்க சிலாக்கியத்தில் நமது மதிப்பீடை தொடர்ந்து வளர்த்துக்கொண்டு, மற்றவர்களும் கர்த்தருக்குள் அவரது பலத்தின் வல்லமையில் சந்தோஷமடையச் செய்வோமாக!

R 5946

## கர்த்தரின் கட்டளைகளைக் கடைப்பிடித்தல்

### KEEPING THE LORD'S COMMANDMENTS

சீனாய் மலையில் இஸ்ரவேலருக்குக் கொடுக்கப்பட்ட நியாயப்பிரமாணம் பத்துக்கட்டளைகளில் சுருக்கி கொடுக்கப்பட்டது, வேறு எந்த தேசத்திற்கோ அல்லது ஜனத்திற்கோ கொடுக்கப்படவில்லை. தேவன் அந்த தேசத்தோடு ஒப்பந்தம் செய்துகொண்டதால் யூதரிடத்தில் இன்னும் அந்தப் பிரமாணம் நிலைத்திருந்தது. அவர்களை அடிமைத்தனத்திற்குள்ளாகவே வைத்துள்ளது. அவர்கள் அந்தப் பிரமாணத்தை பரிபூரணமாகக் கடைப்பிடிப்பார்களானால், விசேஷித்ததும், பிரத்யேகமுமான ஆசீர்வாதங்களை அடைவார்கள். அதை கடைப்பிடிக்க அவர்கள் தவறுவார்களானால், குறிப்பிட்ட நிச்சயமான தண்டனைகள் முடிவாக வரும். ஆனால் ஒரு பரிபூரண மனிதனது ஆற்றலின்

அளவாக நியாயப்பிரமாணம் இருந்தபடியால், எந்த மனுஷனும் பூரணராயில்லாததால், எந்த இஸ்ரவேலனாலும் உலக மனுக்குலத்தில் உள்ள மற்ற எவராலும், தெய்வீக நியாயப்பிரமாணத்தை கடைப்பிடிக்க ஒருவராலும் கூடாதிருந்தது. அது வாக்குத்தத்தம்பண்ணின ஆசீர்வாதங்களை ஒருவனும் அடையமுடியவில்லை. அவர்களில் எல்லாரும் பயமுறுத்திவந்த நியாயப்பிரமாணத்தைக் கடைப்பிடிக்கத் தவறி, சாபத்தையோ அல்லது தண்டனையையோ அதிக அளவிலோ அல்லது குறைந்த அளவிலோ அடைந்தவர்களேயாவார்.

“உங்களில் ஒருவனும் நியாயப்பிரமாணத்தின்படி நடக்கிறதில்லை” (யோவா7:19) என்று இயேசு கூறினார். பரிசுத்த பவுலும்; “எந்த மனுஷனும் நியாயப்பிரமாணத்தின் கிரியைகளினாலே தேவனுக்கு முன்பாக நீதிமானாக்கப்படுவதில்லை” (ரோம3:20) என்கிறார்.

ஆயினும் இஸ்ரவேல் ஜனங்கள் அந்த நியாயப்பிரமாணத்தைக் கடைப்பிடிக்க முயற்சி செய்யும்போது, அதிகமான ஆசீரேப் பெற்றுக்கொள்கிறார்கள் என்று நிரூபணமாகிறது. முற்பிதாக்களில் சிலர், உண்மையோடும் விசுவாசத்தோடும் கடைப்பிடிக்க போராடினதைக்குறித்து அப்போஸ்தலர்; “அவர்கள் உயர்ந்த வெகுமதியை அடைவார்கள்” (எபி11:38-40) என்று நமக்கு உறுதியளிக்கிறார். மேசியா ஆவிக்குரிய ராஜ்யத்தை ஸ்தாபித்தபின்பு இந்த முற்பிதாக்களை பூமி முழுவதும் ராஜாக்களாகவும் ஆளுநர்களாகவும் நியமிப்பார். கர்த்தரது ஆவிக்குரிய நிலைமையின் கீழும், தெரிந்தெடுக்கப்பட்ட அவரது சபையின் கீழும் இவர்கள் இருப்பார்கள்.

இயேசு மாம்சத்தின்படி நமது மனுக்குல சந்ததியின் ஒரு அங்கமாக எண்ணப்பட்டாலும், குறைவற்ற ஒரு ஜீவியத்தை பெற்றிருந்தபோதிலும், ஆவிக்குரிய நிலைமையிலிருந்து தமது கன்னித்தாயின் வயிற்றிற்கு உருமாற்றப்பட்டார். இவ்வாறாக பாவத்தையோ அல்லது அதன் சாபத்தையோ அவர் சுதந்தரிக்கவில்லை, மாறாக, ‘பரிசுத்தரும், குற்றமற்றவரும், மாசில்லாதவரும், பாவிசெய்யக் குற்றமற்றவரும்’ பிறந்தார் (எபி7:26). இந்த பரிபூரணத்தன்மையின் காரணமாகவே மனித குடும்பத்தின் எந்த அங்கத்தினரும் ஒருபோதும் செய்திராததும் செய்யக்கூடாததுமானதை இயேசுவால் செய்யமுடிந்தது. நியாயப்பிரமாணத்தை அதன் ஒவ்வொரு அம்சங்களையும் முழுமையாகவும் நிறைவாகவும் நிறைவேற்ற அவரால் முடிந்தது. நியாயப்பிரமாணத்தை கடைப்பிடிப்பதைக்காட்டிலும் கூடுதலாக அவர் செய்தார். பூமிக்குரிய உரிமைகளையும் சிலாக்கியங்களையும் அனுபவிப்பதற்கு அவருக்கு உரிமையுண்டு என்று நியாயப்பிரமாணம் பிரகடனப்படுத்தியிருந்தும், இவற்றை பலிசெலுத்தினார். இவ்வாறாக இயேசு பூமிக்குரிய ஜீவியத்தின் உரிமையைப் பெற்றிருந்தது ஒருபுறமிருக்க, தற்போதைய அவரது ஆவிக்குரிய ஜீவியத்தின் நிலைமையாகிய புண்ணியத்தை மரணபரியந்தம், “சிலுவையின் மரணபரியந்தமும்” கீழ்ப்படிந்ததன் வெகுமதியாக பிதா அவருக்கு கொடுத்தார் – பிலிப் 2:8.

மகிமையடைந்த மேசியா மூலம் ஸ்தாபிப்பதற்கு தேவனால் வாக்குத்தத்தம் பண்ணப்பட்ட புதிய உடன்படிக்கையின் ஏற்பாட்டிற்கு அஸ்திபாரத்தை உருவாக்கியது பூமிக்குரிய ஜீவியமே ஆகும். முற்பிதாவாகிய ஆதாமின் கீழ்ப்படியாமையும் மரணத்தண்டனைக்கும் ஈடுகட்டும் விதமாக, கிறிஸ்து தம் மனிதஜீவியத்தின் உரிமையை தம் பலியின் புண்ணியத்தை ஏற்றவேளையில் பொருந்தப்பண்ணுவார். இவ்வாறு சம விலைக்கிரயத்தைக் கொடுத்து, மனுக்குல சந்ததியை தம்முடையதாக்கிக்கொண்டு, மனிதனையும் அவனது பூமிக்குரிய வீட்டையும் தம்மால் விலைகொடுத்து வாங்கப்பட்ட உடைமையாக மாபெரும் மீட்பர் எடுத்துக்கொள்வார். ஆயிரமாண்டுகள் ஆதாமின் குடும்பத்து உறுப்பினர்கள் அனைவருக்கும் உதவிசெய்யும் சிலாக்கியம் கிடைத்ததைப் பயன்படுத்தி, பாவத்திலிருந்தும் அபூரணங்களிலிருந்தும் மரண நிலைமைகளிலிருந்தும் பரிபூரண மனித நிலைமையையும் நித்திய ஜீவனையும் அடைய உதவுவார். இப்படிப்பட்ட ஆசீர்வாதங்கள் நியாயப்பிரமாண உடன்படிக்கைக்கு கீழிருப்போருக்கு கிடைக்காது. ஏனெனில் மனுக்குலம் நியாயப்பிரமாண உடன்படிக்கையை கடைப்பிடிக்க முடியாத காரணத்தினாலேயே ஆகும். ஆனால் அவர்கள் இரக்கத்தையும் மன்னிப்பையும் வாக்களிக்கும் புது உடன்படிக்கையின் கிருபையின் விதிமுறைகளுக்கு மனதார கீழ்ப்படிவார்கள். யாரெல்லாம் சீர்திருத்தங்களை முறையாக பயிற்சிசெய்கிறார்களோ, அவர்கள் அவ்வாறு கீழ்ப்படியும்போது, கல்லான இருதயம் அவர்களிடமிருந்து எடுக்கப்பட்டு, சதையான இருதயமும், புதுப்பிக்கப்பட்ட முறையான ஆவியும் அவர்களுக்கு மேசியாவின் ராஜ்யத்தின் சிலாக்கியங்களாக கொடுக்கப்படும்.

**மூன்று கட்டளைகளைப் பெற்றுள்ள கிறிஸ்துவர்கள் :-**

புறஜாதிகளிலிருந்து வந்த கிறிஸ்துவர்கள், இயேசுவின் பின்னடியார்கள் அல்லது சீஷர்கள், சீனாய் மலைமேல் கொடுக்கப்பட்ட மோசேயின் நியாயப்பிரமாணத்தின் கீழ் ஒருபோதும் உட்படுவதில்லை. அவர்கள் வேறு உடன்படிக்கையின் கீழ், தேவகுடும்பத்திற்குள் புத்திரராக ஏற்றுக்கொள்ளப்பட்டிருக்கின்றனர். அந்த உடன்படிக்கையைக் குறித்து கீழ்க்காண்கிறபடி படிக்கிறோம்; “பலியினால் என்னோடு உடன்படிக்கை பண்ணின பரிசுத்தவான்களை என்னிடத்தில் கூட்டுங்கள்” (சங் 50:5). இயேசு, நியாயப்பிரமாண உடன்படிக்கைக்கு உட்பட்டு பிறந்த அதன் நிபந்தனைகளையும், எதிர்பார்ப்புகள் அனைத்தையும் முழுமையாக கைக்கொண்டபிறகு, இந்த பலியின் உடன்படிக்கைக்கு இணங்கி செயல்பட அனுமதிக்கப்பட்டனர். அவரே முதலாவதாகவும், பிரதானமானவராயும், தேவனோடு பலியின் உடன்படிக்கைக்குள் நுழைந்து, பரிசுத்தவான்களடங்கிய விசுவாசவீட்டாருக்கு தலையாக இருக்கிறார். தேவசித்தம் செய்வதற்காக மரணபரியந்தம் தமது பூமிக்குரிய வாழ்க்கையையும் அதன் எல்லா உரிமைகளையும் பலியாக்க சம்மதித்தார். இவர் உண்மையாய் நடந்ததினால், தெய்வீக சுவாவமாகிய கனம் மகிமை சாகாமையை அடையும் மேலான உயிர்த்தெழுதலை ஆதாயமாக்கிக்கொண்டார்.

இந்த சுவிசேஷ்யுகத்தின்போது, பரிசுத்தவான்களில் சிலர் இயேசுவின் அடிச்சுவடுகளில் நடக்கும்படி விடுக்கும் கர்த்தருடைய அழைப்புக்கு செவிமடுப்பார்கள். அவருடைய பலியின் புண்ணியத்தின் மூலமாக, அவரது மணவாட்டி வகுப்பாராகவும், உடன் சுதந்திரர்களாகவும் ஆகும்படி அழைக்கப்பட்ட இந்த வகுப்பார் அனைவரின் நிமித்தமாக பிதாவிடத்தில் பரிந்துபேசும் சிலாக்கியத்தை இயேசு பெற்றிருக்கிறார். அவர்கள் பலிசெலுத்துவதற்கு தம் புண்ணியத்தை அளிப்பதன்மூலம், பிதாவின் பார்வையில் அது முழுமையானதும் அங்கீகரிக்கப்படத்தக்கதாகச் செய்கிறார். இயேசுவின் பின்னடியார்கள் ஒவ்வொருவரும் அவரது தேவபக்தியின் ஆவியால் ஆற்றலடைந்து, தங்களுடைய மகிமையின் மீட்பரது உதவியுடன் உடன்படிக்கையை ஏற்படுத்துவதோடு மட்டுமல்லாமல், அதை நிறைவேற்றவும் செய்கிறார்கள். இவ்வாறாக அவர்கள் அவர் மூலமாக, “முற்றிலும் ஜெயங்கொண்டவர்களாகவும்”, இராஜ்யத்தில் உடன் வாரிசுகளாகவும் ஆகின்றனர்.

அப்போஸ்தலர் இவர்களைக்குறித்து எழுதுகிறார்; நீங்கள் நியாயப்பிரமாண உடன்படிக்கைக்கு கீழ்ப்பட்டவர்களல்ல. மாறாக, கிருபையின் உடன்படிக்கைக்கு உட்பட்டவர்கள். நியாயப்பிரமாண எதிர்பார்ப்பின்படி, ஒவ்வொரு அம்சத்துக்கும் முழுமையாகவும் பூரணமாகவும் கீழ்ப்படிந்து நடக்கும் யூதருடைய பிரமாணத்துக்கு உட்பட்டவர்களல்ல. இவர்கள் கிருபைக்கு கீழ்ப்பட்டவர்கள் அல்லது தெய்வீக தயவுக்கு உட்பட்டவர்கள். இது நியாயப்பிரமாணம் முழுவதையும் நிறைவேற்றும்படி அவர்களிடம் எதிர்பார்ப்பதில்லை. இதன் தேவைகளை அவர்களால் நிறைவேற்றமுடியாது. அதற்குபதிலாக, அப்போஸ்தலர் நமக்குகூறுகிறார்; “மாம்சத்தின்படி நடவாமல், ஆவியின்படி நடக்கிற நம்மிடத்தில் நியாயப்பிரமாணத்தின் நீதி நிறைவேற்றும்படிக்கே அப்படிச்செய்தார்” (ரோமர் 8:4). இவ்வாறாக ஒவ்வொரு கிறிஸ்தவனும் நியாயப்பிரமாணத்திற்கு உட்பட்டிராதபோதிலும், தேவசித்தமாகிய யூதரின் நியாயப்பிரமாணத்தின் ஆவி, அதன்மேல் பெற்றிருக்கிற அறிவின் விகிதப்படி நியாயப்பிரமாணத்தின்மேல் பிணைத்திருக்கிறது.

### கிறிஸ்தவனது முதலாவதும் இரண்டாவதுமான கட்டளைகள்

நியாயப்பிரமாணத்தின் ஆவிக்குரிய அர்த்தத்தைக் குறித்து பேசும்போது, இதை இரண்டு கட்டளைகளால் இயேசு சுருக்கமாக புரிந்துகொள்ளும்படி கொடுத்தார். இவை தேவதூதர்களுக்கும் உலக மனுக்குலத்திற்கும் கிறிஸ்தவர்களுக்கும் பொருந்துகின்றன. இவற்றில் முதலாவது கட்டளை “உன் தேவனாகிய கர்த்தரை உன் முழு இருதயத்தோடும், முழு சிந்தையோடும், முழு பெலத்தோடும், முழு ஆத்துமாவோடும் அன்புகூறுவாயாக”. இரண்டாவது கட்டளையாக, “உன்னிடத்தில் அன்புகூறுவதுபோல் பிறனிடத்திலும் அன்புகூறுவாயாக”. இந்த நியாயப்பிரமாணத்தை ஒவ்வொரு கிறிஸ்தவனும் மற்றும் ஒவ்வொரு தேவதூதரும் ஏற்றுக்கொண்டு, தன் ஆற்றலின்

அளவுக்கேற்ப அதன்மேலான பொறுப்புணர்வும் கடமையும் தன்மேல் சுமத்தப்பட்டிருப்பதை உணரவேண்டும். ஆனால் தேவதூதர்களோ அல்லது கிறிஸ்தவர்களோ நியாயப்பிரமாணத்துக்கு கீழ்ப்பட்டவர்களல்ல, அந்த உடன்படிக்கை இஸ்ரவேல் தேசத்தோடு மட்டுமே செய்யப்பட்டது.

தெய்வீக நீதி மற்றும் சத்தியத்தின் கொடியின்கீழ் ஒருவர் தன்னை இணைத்துக்கொண்டிருப்பாரானால், சிலுவையின் ஒரு போர்வீரனாக இந்த ஊழியத்தில் தன் ஜீவியத்தை கையளிப்பதாக வாக்குறுதி அளித்திருப்பதை, இயேசுவின் ஒவ்வொரு பின்னடியாரும் உணர்ந்திருக்கவேண்டும். பரலோகப்பிதாவை தன் முழு சிந்தையிலும் ஆத்துமாவிலும் பெலத்திலும் அன்புகூர்ந்து ஊழியம் செய்பவன், எப்படி தன்னிடம் உள்ள சிறந்ததை கொடுப்பதில் குறைவுபடமுடியும்? தன் அயலானுக்கு இரங்கி, தயாளகுணத்தோடு சுயநலமில்லாமல், தன்னைப்போல் நேசிப்பதில் ஒருவன் எப்படி இந்த தெய்வீக நிபந்தனையில் குறைவுபடமுடியும்? மெய்யாகவே, கர்த்தரிடத்தில் தன் முழு சிந்தையையும் பலத்தையும் அர்ப்பணிப்பதில் புதுசிருஷ்டி கடினத்தை அடையக்கூடும், அதுபோலவே தன் உடன் சிருஷ்டிப்புக்கள் அனைவரிடத்திலும் பூரண நியாயமாக நடந்துகொள்வதில் கடினம் இருப்பதை கண்டடையக்கூடும். ஆனால் இது புதுசிருஷ்டியின் ஆர்வமும் நோக்கமுமாகும். இதை அடைவதற்கு அவன் அன்றாடமும் போராடவேண்டும். அவன் சுதந்திரித்துக்கொண்ட பழைய மாம்ச சுவாவத்தின் இயல்பான பலவீனங்களுக்கு எதிராக ஒரு நல்லபோராட்டம் போராடவேண்டும். இப்போராட்டத்தில் கர்த்தரிடத்தில் வைத்திருக்கிற அவனது நேசத்தின் அளவின் சரிவிகிதப்படி அவனது வைராக்கியம் இருக்கும். அதே விகிதப்படியே அவன் அடையும் வெகுமதியும் பரலோகத்தந்தையால், ஓட்டத்தின் முடிவில் அவனுக்கு அளிக்கப்படும்.

கர்த்தருடைய பின்னடியார்கள் மத்தியில், அவர்கள் எங்கேயிருந்தாலும் காணப்படாத எப்பேர்ப்பட்ட யுத்தம் நடத்தப்பட்டுவருகிறது. இந்த முரண்பாட்டை உலகம் காணாது, அறியாது. இருந்தபோதிலும் இது நிஜத்திலும் நிஜம். தங்களுடைய நேரங்கள், தாலந்துகள், ஆதிக்கங்கள், வருங்கால நம்பிக்கைகள் ஆகிய அனைத்தையும் பலியினால் கர்த்தரோடு உடன்படிக்கை செய்துகொண்ட இந்த உடன்படிக்கைக்காரர்களது உண்மைத்தன்மையையும், நேர்மையையும், நம்பகத்தன்மையையும் கர்த்தர் கண்ணோக்குகிறார். இவர்கள் தங்களை பலியாக்கினபடியால், தத்தம் செய்யப்பட்ட இந்த பலியின் மனப்பாங்கை அனுதினமும், ஒவ்வொரு மணிநேரமும் தங்கள் சரீரங்களை ஒப்புக்கொடுத்து சீராக காத்துக்கொள்ளவேண்டியுள்ளது.

“பரிசுத்தமும் தேவனுக்குப் பிரியமுமான ஜீவபலியாக ஒப்புக்கொடுக்கவேண்டுமென்று... இதுவே நீங்கள் செய்யத்தக்க புத்தியுள்ள ஆராதனை” – ரோமர் 12:1.

மாம்சத்தின்படி பலவீனராகவும் அல்லது விழுந்துபோனவர்களாகவும் இருப்பார்களானால், இவர்கள் இனி மாம்சத்துக்குரியவர்களல்ல அல்லது மனித ஜீவிகளல்ல. இதனால் பலவீனங்கள் அவர்களுடையதல்ல இவர்கள் தற்போது

கிறிஸ்து இயேசுவுக்குள் புதுசிருஷ்டிகள் என்பதை உணரவேண்டும். இவர்களுக்கு பழையவைகள் ஒழிந்துபோயின, எல்லாம் புதிதாயின. இவர்கள் தேவனோடு புதுஉறவுக்குள் பிரவேசித்து, புதிய குறிக்கோள்களையும் புதிய பூரணமான கொள்கைகளையும் பெற்றிருக்கிறார்கள். இவர்கள் பாவத்தை நேசிக்காமல் நீதியை நேசிக்கின்றனர். இவர்கள் பாவத்தை வெறுக்கின்றனர், பாவத்துக்கெதிராக, விசேஷித்தவிதமாக, தங்களது சொந்த மாம்சத்துக்கெதிராக ஒரு நல்ல போராட்டம் போராட தங்களை மரணத்துக்கு ஒப்புக்கொடுத்திருக்கிறார்கள். பாவத்தை எதிர்த்து இவர்கள் தைரியத்தோடு முன்வைக்கும் முயற்சிகளையும், போராட்டங்களையும் உடன் சகோதரர்கள் காணாதபோதிலும், அறியாதபோதிலும், கர்த்தர் இருதயத்தையே பார்க்கிறார், புறம்பான மனுஷனை காண்பதில்லை என்றும், இதனால் மாம்சத்தின்படி அல்ல, ஆவியின்படி அதாவது சிந்தை, உள்நோக்கம், முயற்சிகளின்படியே நியாயத்தீர்ப்பு நடக்கிறதென்றும் அறிந்து, இவர்கள் மனநிறைவோடு இருக்கிறார்கள். இப்படியாக இவர்களில் சிலர் சிலுவையின் மாபெரும் வீரர்களாக இருக்கிறார்கள். ஆயினும் உலகம் இவர்களை அறியாது. இவர்கள் எல்லோரும் முடிவாக கிரீடம் சூட்டப்பட்டு, இயேசுவுடன் அவரது ராஜ்யத்தில் பங்கடைவார்கள்.

### கிறிஸ்தவர்களது மூன்றாம் கட்டளை

இயேசுவால் கொடுக்கப்பட்ட இந்த இரண்டு கட்டளைகளும் எல்லாவற்றையும் உள்ளடக்கியிருந்தாலும், அதற்கு நீதி சேர்க்கப்படவேண்டியது அவசியம் என்பதுபோல் துவக்கத்தில் காணப்பட்டது. இந்த இரண்டு கட்டளைகளோடு கூட கூடுதலாக சேர்ப்பதற்கு நீதி அவசியமில்லை. பின்பு ஏன் இயேசு மற்றொரு கட்டளையாக தெய்வீகப்பிரமாணம் எதிர்பார்க்கிற, எல்லாவற்றிற்கும் மேலான மூன்றாவது புதிய கட்டளையை கொடுத்தார்? இந்த மூன்றாவது கட்டளை, இயேசுவின் சீஷர்களானவர்களுக்கு மட்டுமே பொருந்தும், மற்ற எவருக்கும் அல்ல என்று நாம் பதிலுரைக்கிறோம். இந்த கட்டுப்பாட்டை தாமத முன்வந்து தம்மேல் சுமத்திக்கொண்டு, எந்தப்பிரமாணமும் நீதிகேட்டு நிர்ப்பந்தப்படுத்தாதபோதிலும், தம் ஜீவியத்தை பலிசெலுத்தினார். இயேசு இதை செய்யவேண்டும் என்று கட்டளையிடும் உணர்வில் சொல்வது பிதாவுக்கு அவசியமற்றதாயிருந்தது. அதற்கு பலியினால் உடன்படிக்கைக்குள் நுழைந்த பரிசுத்தவானுக்கு மேசியாவின் ராஜ்யத்தையும் மகிமை, கனம், சாவாமை, தெய்வீகசுவாவம் இவற்றை வாக்குத்தத்தம் செய்வதும் அவசியமாயிற்று.

ஆகவே, இயேசு, இந்த பலியின் உடன்படிக்கைக்குள் நுழைவது இஸ்ரவேலருக்கு கொடுக்கப்பட்ட நியாயப்பிரமாணம் எதிர்பார்த்ததைக்காட்டிலும் மேலானதாயிருந்தது. ஆதலால், எந்த நிபந்தனையின்கீழ் அவர்களுக்கு பரிந்துபேசுவதாக இருக்கவேண்டும், எந்த நிபந்தனையின்கீழ் பரலோகக் காரியங்களில் அவரோடு பங்குபெறுவதற்கு உத்திரவாதம் அளிக்கவேண்டும் என்று சீஷருக்கு சுட்டிக்காட்டுகையில், இந்த மூன்றாவது கட்டளையின் முக்கியத்துவத்தை அவர் தெளிவாகக் குறிப்பிடுகிறார். “ஒரு புதிய கட்டளையை நான் உங்களுக்குக்

கொடுக்கிறேன்; நான் உங்களை நேசித்ததுபோல, நீங்களும் ஒருவரையொருவர் நேசியுங்கள்” (யோவா 13:34). நமக்காக மரிக்குமளவுக்கு கிறிஸ்து நம்மேல் அன்புகூர்ந்தார் என்று பரிசுத்தபவுல் குறிப்பிடுகிறார். இதனால் இயேசுவின் உண்மை பின்னடியார்கள் அனைவரும் அவரது ஆவியைப் பெற்றிருந்து, அவரைப்போலவே, “சகோதரருக்காக நம் ஜீவனைக் கொடுக்க கடனாளிகளாயிருக்கிறோம்”. இதை மகிழ்ச்சியாக கருதவேண்டும்.

தேவனுடைய அன்பின் நீளம், அகலம், ஆழம் மற்றும் உயரத்தின் ஆழங்களைக் காணும்படி நமது மனக்கண்கள் படிப்படியாக விசாலமாகிக் கொண்டுவருகிறது. இதன்விளைவாக, நம் தேவனுக்கு நம் முழு இருதயத்தோடும், சிந்தையோடும், ஆத்துமாவோடும், பலத்தோடும் ஊழியம்செய்யவும், நேசிக்கவும் நாம் அதிகதிகமாக போராடி வருகிறோம். நமது குடும்ப அங்கத்தினர்களோடும், நம் அயலாரோடும், எல்லா மனுக்குலத்தோடும் நீதியாகவும், இரக்கத்தோடும் நடந்துகொள்ளவேண்டியதன் அவசியத்தையும் நாம் கற்றிருக்கிறோம். நம் அயலாரை நம்மைப்போல் நேசிப்பதன் மதிப்பீட்டை உணர்ந்து, கற்றிருக்கிறோம். பழைய சபாவத்துக்கெதிராகப் போராடும்போது நம் அனைவருக்கும் உற்சாகப்படுத்துதல்கள் நிச்சயம் தேவை என்பதை உணர்ந்து, நாம் அடைந்துவருகிற வளர்ச்சியைக்கண்டு நம்மை நாமே பாராட்டிக்கொள்ளவேண்டும்.

### நமது கடுமையான சோதனைகளுக்கான ஆதாரம்

தற்போது, புதிய கட்டளையை கவனிப்போம். நம் பிதாவினுடைய சித்தத்தை செய்யவும், நம் இரட்சகரின் தலைமையை பின்பற்றவும் இன்னும் கூடுதலான அர்ப்பணிப்பு தேவையாக உள்ளது. நம் பரலோகப்பிதாவிடத்திலும், நம் அயலார் அனைவரிடத்திலும் நீதியின் விதிமுறை கடைப்பிடிக்கப்படவேண்டும். ஆனால் விசுவாசவீட்டாராகிய சகோதரரிடத்திலோ சரியானவற்றை விட கூடுதலாக செய்யவேண்டும். அதாவது துன்பப்படவும், அவர்கள் நிமித்தமாக அவர்களது நலன்களுக்காக பலியாகவும் வேண்டும்.

“சகோதரர்களுக்காக நம் ஜீவனையும் கொடுக்க நாம் கடனாளிகளாயிருக்கிறோம்”.

ஓ! ஆராய்ந்து பார்க்கவேண்டிய எப்பேர்ப்பட்ட ஆலோசனைகள் இந்த பலியின் உடன்படிக்கையில் உள்ளன! சகோதரர் நிமித்தமாக நம்மிடம் எதிர்பார்க்கப்படுகிற பலியின் ஜீவியம் - நம் ஜீவியத்தையே கையளிக்கவேண்டிய நிலை எத்தனை விசித்திரமானது!

உலகத்தாருக்கு செய்வதைக்காட்டிலும், சகோதரரது நலன்களுக்காக நம்மை பலியாக்கி செய்யும் காரியங்கள் மிகவும் எளிதான காரியம் என்று ஆரம்பநிலையிலுள்ள ஒரு சகோதரன் கூறக்கூடும். ஆயினும் தேவனால் நேசிக்கப்படுகிற பிள்ளைகளில் அநேகர், முதல் இரண்டு கட்டளைகளைக் கடைப்பிடிக்கவே போராடுகிறார்கள் என்பதை அனுபவங்கள் காண்பிக்கின்றன. சகோதரருக்கு ஊழியம் செய்வதைக்காட்டிலும், உலகத்திற்கு ஊழியம் செய்வதற்காக தங்கள் நேரம், செல்வாக்கு, பலம் இவற்றை பலிசெலுத்துவது மிக எளிதானது என்பதை உணர்கின்றனர். மற்றவர்களைக்காட்டிலும், சகோதரரிடமிருந்து எப்படியாயினும் அதிகமாக எதிர்பார்க்குதலில் நாம் மனவிருப்பம் கொள்கிறோம், அதேசமயம், மற்றவர்களைக்காட்டிலும் சகோதரரது பலவீனங்களை சரியான பார்வையில் பார்க்கத் தவறுவதையே நாட்டமாக கொள்கிறோம். ஆவிக்குரிய கிருபைகளைப் பொருத்தமட்டில், தேவனுடைய ஜனங்கள் ஒருவர் மற்றவரைக் காட்டிலும் அதிகமாக சோதிக்கப்படுவதனால் நிபந்தனைகளே இல்லையோ என்ற நிலைமை காணப்படுகிறது. இது வெறும் கோட்பாடுகளை மட்டுமே அடிப்படையாகக்கொண்டதல்ல. இது தன்னைத்தானே நிரூபித்துக்காண்பிக்கிறது.

உலகம் முழுவதிலும் வகுப்புக் கலவரங்கள் (class troubles) நிகழ்ந்து வருகின்றன. “கர்த்தர் தம் ஜனங்களை நியாயந்தீர்ப்பார்” என்றும், “உன் தேவனாகிய கர்த்தர் உன்னைக் கடிந்துகொள்வாராக” என்றும் நாம் மெய்யாகவே வாசிக்கிறோம். பரிசேசுகளும் தரம் பிரித்தல்களும் நடந்துகொண்டிருக்கிறது, இதில் பலியின் உடன்படிக்கை செய்த கர்த்தருடைய பரிசுத்தவாண்களில் அநேகர், சகோதரரிடையேயான இந்த வகுப்பு உபத்திரவங்களை கர்த்தர் அனுமதித்து, தம் ஜனங்களுடைய குணாதிசயத்தை சோதித்து வெளியரங்கமாக்கி வருகிறார் என்பதை புரிந்து உணர்ந்ததாக காணப்படவில்லை. கர்த்தரிடத்திலான அவர்களுடைய அன்பு, அவரது வசனத்தின்பேரிலான அன்பு, அவரது சித்தம் செய்வதில் அவர்களுடைய அன்பு, எல்லா மனுஷரிடத்திலுமான அவர்களுடைய நீதி, பிறர் தங்களுக்கு என்ன செய்யவேண்டுமென்று விரும்புகிறார்களோ, அதையே அவர்களுக்கு செய்யும் அன்பு, இவைகள் சோதிக்கப்பட்டு வருகின்றன. கடைசியாக, சகோதரர்களுக்காக தங்கள் ஜீவியத்தை கையளித்து, அவர்களுக்காக என்னசெய்யவேண்டும், எதைத்தாங்கவேண்டும் என்று சுயத்தை பலிசெலுத்துதலும் சோதிக்கப்படுகிறது.

### சகோதர அன்புக்கான புத்திமதிகள்

கர்த்தருடைய பரிசுத்தவாண்களில் சிலர், இச்சூழ்நிலையை மதிப்பிடுவதில் தவறினவர்களாக இக்காரியங்களில் ஜெயங்கொள்ளத் தவறுகிறார்கள் என்று நாம் மிகவும் ஆச்சரியப்படுகிறோம். இதனால் ராஜரீக ஆசாரியக்கூட்டத்தாராகுதலில் இவர்களது இடம் அபாயத்திற்கு உட்படுத்தப்படும். நாம் யாரையும் கடிந்துகொள்வதில்லை, எவரிடத்திலும் நாம் குற்றம் காண்பதில்லை. மாறாக, மூன்றாம்

உடன்படிக்கையில் குறிப்பிடப்பட்டுள்ளதும், நாம் பிரவேசித்துள்ளதுமான பலியின் உடன்படிக்கையை நினைவுகூறும்படி எல்லோரையும் உற்சாகப்படுத்துகிறோம். அதன்படி, நம் போதகர் நமக்காக ஜீவனை அளிக்கும்படி நம்மை நேசித்ததுபோல, நாமும் ஒருவரையொருவர் நேசிப்போம்.

இக்காரியம் முறையாக மதிப்பிடப்படுமானால், ஒருவர் மற்றவரிடத்தில் இரங்கும் அன்பை அதிகம் வெளிப்படுத்துவோமானால், ஒருவர் மற்றவருடைய வார்த்தைகளிலும் நடக்கையிலுமுள்ள தீய நோக்கங்களின் அடிப்படையில் குற்றம் சுமத்தவிரும்பமாட்டோம். அதற்கு மாறாக, அவர்களது செய்கைகள் மற்றும் திட்டங்கள் எல்லாவற்றையும் நாம் முழுமையாக அங்கீகரித்தாலும் அல்லது அங்கீகரிக்காவிட்டாலும், அவர்கள் உண்மையுள்ளவர்களாக இருந்ததாக அனுமானிப்பதில் மகிழ்ச்சிகொள்வோம். சகோதரரிடத்தில் முழு அன்பை வைத்திருந்து, ஞானமற்றதும் வேத ஆதாரமற்றதுமான ஏற்பாடுகள் என்று நாம் யோசித்திருந்து, அவர்களோடு இணைய மறுத்திருந்தாலும், அதை இரக்கஉணர்வோடும் பரிவுள்ளத்தோடும், அவர்களது உணர்வுகளை மதித்தும் தயாளகுணத்தின் அடிப்படையிலும் அவர்களிடம் எடுத்துரைத்து, அவர்களுக்கு உதவுபவர்களாக இருப்போம்.

ஆகவே, தன்னைத்தான் சோதித்தறிய ஒவ்வொருவரும் போராடுபவர்களாக இருப்போம். ஒருவர்மேல் ஒருவர் குற்றஞ்சுமத்தாதிருப்போம். விசேஷித்தவிதமாக, நம் வாழ்வில் சகோதர்களுடன் தொடர்புகொள்கையில் நம் ஒவ்வொரு வார்த்தையும் ஒவ்வொரு செயல்பாடும் எந்த நோக்கத்தில் செய்யப்படுகிறது என்று ஒவ்வொருவரும் நம்மைநாமே ஆராய்ந்து பார்ப்போம். நம்மைப்போலவே சபைகூடிவருபவர்களும் அன்புநிறைந்தோராகவும், உண்மையும் நேர்மையுமாய் கர்த்தரிடத்தில் இருக்கிறார்கள் என்று நாம் அனுமானித்துக்கொள்ளவேண்டும். நேர்மறையான கொள்கைகள் எங்கெல்லாம் மீறப்படவில்லையோ அங்கெல்லாம் நம் சொந்த முன்னுரிமைகளையும் சௌகரியங்களையும் மற்ற சகோதரர்களுடைய முன்னுரிமைகளுக்காகவும் சௌகரியங்களுக்காகவும் பலிசெலுத்துவது ஒரு சிலாக்கியம் என்பதை ஒவ்வொருவரும் நினைவில் நிறுத்துவோமாக. மேலும் சமாதானம், ஐக்கியம் சகோதரர்களது வலிமையை பாதுகாக்கும்பொருட்டு நாம் நமது சொந்த ஆர்வங்களைப்பொருத்தவரை, நீதியின் நேர்மறையான கொள்கைகளை பலிசெலுத்தவும் செய்யலாம்.

ஒருவகுப்பு ஒருவேளை பிளவுபடக்கூடிய நிலைமை வந்தாலும், பிளவுபடுவது சௌகரியமாகத் தோற்றமளித்தாலும், சகோதர அன்பு ஒரு ஆசீர்வதிக்கப்பட்ட பிணைப்பாக இருந்து, சேர்த்துவைக்கும். “சகோதரரை நேசி, கட்டாயம் நேசி”. “ஒருவருக்கொருவர் தயவாயும், மனஉருக்கமாயும் இருந்து, கிறிஸ்துவுக்குள் தேவன் உங்களுக்கு மன்னித்ததுபோல, நீங்களும் ஒருவருக்கொருவர் மன்னியுங்கள்” – எபேசி 4:32.

## “இதன்மூலம் நாம் அறிந்திருக்கிறோம்”

கர்த்தருடைய ஜனங்கள் பரிசுத்த ஆவியினால் தாங்கள் ஜெனிப்பிக்கப்பட்டிருக்கிறோம் என்பதற்கான நிச்சயமான, நேர்மறையான அடையாளங்களைப்பற்றி அறிந்திருக்கவேண்டுமென அப்போஸ்தலர் சுட்டிக்காண்பிப்பது கவனிக்கத்தக்கதாக தோன்றுகிறது; அவர் கூறுகிறார்; “நாம் சகோதரரிடத்தில் அன்பு கூறுகிறபடியால், மரணத்தைவிட்டு நீங்கி ஜீவனுக்குட்பட்டிருக்கிறோமென்று அறிந்திருக்கிறோம்” (1யோவா3:14). வேதாகம விளக்கவுரைகளில் நாம் ஏற்கனவே குறிப்பிட்டுக் காண்பித்தபடி, சகோதர அன்பு ஒரு முக்கியமானது, நுட்பமானதுமான பரிட்சையாக இருப்பது எவ்வளவு ஆச்சரியமாயுள்ளது. மேலும் நமது நம்பிக்கை நிறைவடைவதைநோக்கி செல்லச்செல்ல இந்த சகோதர அன்பின் பரிட்சை அதிகதிகமாக வெளியரங்கமாகும் என்பதைக்குறித்து நாம் உள்ளார்ந்த அக்கறையுடன் பயப்படுகிறோம்.

அப்போஸ்தலர் கூறியிருக்கிற பிரகாரமாக; “என்(சிறு) பிள்ளைகளே, வசனத்தினாலும் நாவினாலும்ல்ல, கிரியையினாலும் உண்மையினாலும் அன்புகூறக்கடவோம்” (1யோவா3:18). இது தனிப்பட்ட ஒரு காரியமாயிருக்கிறது. இந்தப் பரிட்சையின்கீழ் நாம் ஒவ்வொருவரும் இருக்கிறோம். அப்படி இல்லாவிடில், கூடியவிரைவில் அல்லது பின்னாளில், மனதார சகோதரருடைய நலன்களுக்காக தங்களை பலிசெலுத்தும் அன்பு, நம் ஒவ்வொருவருடைய உண்மை மற்றும் நேர்மைத்தன்மையை அல்லது அதற்கு எதிரான அவிசுவாசத்தன்மையை நிரூபிக்கும் சகோதரருக்காக நம் ஜீவனை கையளித்து, சகோதரரை அன்புகூறும் விஷயத்தில், சத்தியத்தை கற்றல் மூலமும், நம் சொந்த இருதயங்களிலும், சிந்தைகளிலும், கருத்துக்களிலும், வார்த்தைகளிலும், செயல்பாடுகளிலும், இந்த விஷயத்தை நம் நடைமுறை வாழ்க்கையில் பொருந்தப் பண்ணுவோமாக. மேலும் இவ்விஷயத்தில் ஒருவருக்கொருவர் ஜெபித்து, புத்திமதிசொல்லி, நம் போதகரின் ஆவியால் நிரப்பப்பட போராடுவோமாக!

R 5948

## “உங்களைக்குறித்து எச்சரிக்கையாயிருங்கள்”

“TAKE HEED TO YOURSELVES”


ஆதார வசனம்: “லோத்தின் மனைவியை நினைத்துக்கொள்ளுங்கள்” – லூக்கா17:32.

தற்காலத்து சோதனைகள் மற்றும் பரிட்சை குறித்த நம் போதகரது தீர்க்கதரிசன எச்சரிப்புக்களோடு தொடர்புடையதாக அவரால் பேசப்பட்டதே இந்தப் பாடத்தின் ஆதார வசனமாகும். தற்கால சத்தியத்தின் வெளிச்சத்தில் நடக்கும் அனைவராலும் இந்த வார்த்தைகளின் முக்கியத்துவத்தை

புரிந்துகொள்ள முடியும். கர்த்தருடைய விசேஷித்த வழிகாட்டுதலின்கீழ் கர்த்தருடைய பர்வதமாகிய இராஜ்யத்தை நோக்கி பாதுகாப்புக்காக ஓடுகிறவர்களுக்கேயன்றி இந்தப் பாடம் பிறருக்கல்ல. மற்ற ஜனங்களைக்காட்டிலும், அழைக்கப்பட்ட இவர்கள் மட்டுமே மிகக் கண்டிப்பான கணக்கை கொடுக்கவேண்டும். லோத்தின் மனைவி சோதோமின் ஜனங்களுடைய தீய நடக்கைகளில் பங்குபெற்றதற்காக குற்றம் சாட்டப்படவில்லை, மாறாக, அழிவுக்கென தீர்ப்பிடப்பட்ட சோதோமைவிட்டு ஓடிப்போகும்படி, கர்த்தருடைய தூதனால் அவள் அறிவுறுத்தப்பட்டிருந்தாள்.

சோதோமைவிட்டு வெளியேறும்படி அவளுக்கு கட்டளையிடப்பட்டிருந்தும், அவள் விட்டுவந்ததை திரும்பிப் பார்த்ததே அவளது தவறாகும். சபிக்கப்பட்ட பட்டணத்திலிருந்து விலகி ஓடும்படியும், அவ்வாறு விலகிஓடும்போது, திரும்பிப் பார்க்கக்கூடாது என்றும், மலையைநோக்கி பாதுகாப்புக்காக துரிதமாய் ஓட வேண்டுமென்றும் அவளுக்கு அறிவுறுத்தப்பட்டிருந்தது. அவளுக்கு முன்வைக்கப்பட்டிருந்த மீட்பின்மேல் அவளது இருதயம் முழு இசைவாக இருக்கவில்லை என்பதே அவள் சோதோமை திரும்பிப் பார்த்தலுக்கான காரணமாக இருக்கும் என்று நாம் குறிப்பாய் சுட்டிக் காண்பிக்கிறோம். மாறாக, அவள் விட்டுவந்தவைகளின்மேலேயே குறிப்பிட்ட அளவு பிரியமாய் இருந்தாள். சாபத்துக்குரிய பொருட்களை, அழிவுக்கென்று சபிக்கப்பட்டிருந்தவைகளை அவளது இருதயம் இறுகப் பற்றியிருந்தபடியால், அவற்றை விட்டுவிட விருப்பமில்லாதிருந்தாள். இதன் காரணமாக, கர்த்தரால் அவளை மீட்கமுடியவில்லை. தேவன் அவர்கள் மீட்கப்பட கட்டளைகொடுத்த பிறகும் தீமையை விரும்புகிறவர்களுக்கும், தீமை செய்பவர்களுக்கும் அவள் ஒரு நினைவுச்சின்னமானாள்.

நம் கர்த்தரால் குறிப்பிடப்பட்ட இந்த அடையாளமான சம்பவத்தின் நிஜமாக, தற்காலத்தில் ஜீவிக்கின்றவர்களில் சிலர் தங்களை கவனிக்க வேண்டியுள்ளது என்று நாம் நம்புகிறோம். தெய்வீக சாபத்தின்கீழ் சென்றுவிட்டவர்களிடத்தில் குறிப்பிடத்தக்க எண்ணிக்கையுள்ளோர் இரக்கம்காட்டி, அவர்களோடு தோழமை கொண்டுள்ளனர். சோதோமின் அழிவு ஒரு முன்மாதிரிகையாக அல்லது அடையாளமாக வைக்கப்பட்டுள்ளது என பரிசுத்த யூதா மூலம் நமக்கு அறிவுறுத்தப்பட்டுள்ளது. அவர்கள் கர்த்தரைக்காட்டிலும் அதிக



கி ரு பை காண்பிக்கிறவர்களாயும், நீடிய சகிப்புத் தன்மையை வெளிப்படுத்து வேராகவும் எண்ணிக்கொண்டு, தங்களை கர்த்தருக்கு முன்பாக எதிரிகளாக உருவாக்கிக் கொள்கின்றனர். நீதியின்

கொள்கைகளுக்கு மாணவர்களாக இருப்பதற்கு பதிலாக, யேகோவாவுக்கே கற்பிக்கிறவர்களாகவும், நியாயாதிபதிகளாகவும் இருக்க முயற்சிக்கின்றனர். நம்முடைய சொந்தத் தீர்மானங்களைக்காட்டிலும், தேவனுடைய தீர்மானமே ஞானமானதும், நீதியானதுமாய் இருக்கிறது என்பதே இருதயத்தின் முறையான மனப்பான்மையாக இருக்கவேண்டும். இதன் விளைவாக, தற்கால சத்தியத்தின் வெளிச்சத்தைப் பெற்று மகிழ்கின்ற யாராகிலும், கர்த்தரால் கைவிடப்பட்டு, இருளுக்குள் வழிநடத்தப்படுவதை நாம் காணும்பொழுது, அவ்வாறு அவரால் கைவிடப்படுமுன்பாக, “ஜீவனுள்ள தேவனை விட்டு விலகுவதற்கேதுவான அவிசவாசமாகிய பொல்லாத இருதயம்” அவர்களுக்குள் கிரியை செய்திருக்கவேண்டும் என்று நாம் முடிவுக்கு வரவேண்டியவர்களாயிருக்கிறோம். “வாக்குத்தத்தம் பண்ணினவர் உண்மையுள்ளவராய் இருக்கிறாரே”. ஆகவே, “அவருடைய (பிதாவினுடைய) சித்தத்தின்படி செய்ய மனதுள்ளவ னெவனோ அவன் இந்த உபதேசம் தேவனால் உண்டாயிருக்கிறதோ.. என்று அறிந்து கொள்ளுவான்” (யோவ7:17). ஆகவே யாரெல்லாம் ஒருமுறை கிறிஸ்துவின் போதனைகளைப் பெற்றிருந்து, பின்னர் இழக்கிறார்களோ, நிச்சயமாக தங்கள் சிந்தையை குழப்பிக் கொண்டிருக்கிறார்கள். நாம் எவ்வளவுதூரம் அவரில் நிலைத்திருக்கிறோமோ அவ்வளவாக, இந்த “சோதனைநேரத்தின்”, “தீமையின் நாளின்” எப்போப்பட்ட கண்ணிகளிலும் சிக்கிக்கொள்ளுவது கூடாத காரியமாயிருக்கிறது. முதலாவதாக, கர்த்தரிடத்திலிருந்து அவனது இருதயம் பிரிக்கப்பட்டிருந்தாலொழிய, இக்கண்ணிகளில் சிக்காதபடி பாதுகாக்கப்படுவோம். பிதாவின் கரங்களிலிருந்து யாதொன்றும் நம்மை பிடுங்கமுடியாது. நம்மை பாதுகாப்பதற்கு அவர் முற்றிலும் வல்லவராயிருக்கிறார்.

### கிறிஸ்துவ உபதேசத்தின் அஸ்திபாரம்

எல்லா கிறிஸ்தவ போதனைகளுக்கும் மிக முக்கியமான அஸ்திபாரமாக அமைந்திருப்பது ஈடுபலியின் போதனையே ஆகும். ஆதமின் பாவத்துக்கு தகுந்த விலையாக “ஈடுபலி” இருந்து, இதன்மூலம் “நாம் கிரயத்துக்குக் கொள்ளப்பட்டோம்” என்று வேதாகமம் போதிக்கிறது. ஆகவே “எல்லாரையும் மீட்கும் பொருளாகத் தம்மை ஒப்புக்கொடுத்த மனுஷனாகிய கிறிஸ்துஇயேசு அவரே. இதற்குரிய சாட்சி ஏற்றகாலங்களில் விளங்கி வருகிறது” என்ற அஸ்திபார போதனையை வெளிப்படையாக மறுதலிக்கிறதும் அல்லது அமைதலாக புறக்கணிக்கிறதுமான எந்த போதனையும் தேவனுடைய வெளிப்படுத்தலுக்கு வேறுபட்டதாக இருக்கும் என்பது உறுதி. இது பழையதோ அல்லது புதியதோ, நண்பர்களால் பரிந்துரைக்கப்பட்டதோ, அல்லது பகைவர்களால் பரிந்துரைக்கப்பட்டதோ, கற்றவர்களாலோ அல்லது கல்லாதவர்களால் பரிந்துரைக்கப்பட்டதோ, பரிணாமக்கொள்கையின் பெயரிலோ அல்லது மற்ற பெயர்களில் பரிந்துரைக்கப்பட்டதோ, இதனைக்குறித்த நமது நோக்கமானது முறையானதும், ஏற்கனவே தீர்மானிக்கப்பட்ட எதிர்ப்பாயும் இருக்கவேண்டும். ஈடுபலி ஒரு பரிட்சையாக இருக்கிறது என்றும், இதன்மூலமே மற்ற எல்லா போதனைகளும் நிரூபிக்கப்பட

வேண்டியிருக்கிறது என்று கற்றறிந்த நாம், மற்றவர்கள் நிலையின்றித் தடுமாறினாலும், நாம் நிலைதடுமாற அவசியமில்லை, தடுமாறவும் கூடாது.



ஈடுபலியை மறுக்கும் தவறான போதனைகளாகிய

புதை மணலுக்குள் பெருந்திரளாக நம் நண்பர்கள் சிக்கிக்கொண்டும், மேலும் அந்த எண்ணிக்கை அதிகரித்துக் கொண்டிருப்பதால், எங்கெல்லாம் நாம் உதவிக்கரம் நீட்டமுடியுமோ அங்கெல்லாம் அவர்களுக்கு உதவ வேண்டும். அவர்களை “அக்கினியிலிருந்து தூக்கி எடுத்து” அவர்களுக்கு இயேசுகிறிஸ்துவாகிய கன்மலையை நினைவுபடுத்தவேண்டும். அங்கேயே நமது பாதம் ஸ்திரமாக நிலைநிறுத்தப்பட்டிருக்கிறது. மேலும் தெய்வீக வாக்குத்தத்தங்களாகிய கயிற்றை அவர்களிடத்தில் வீசி, கிறிஸ்துவின் ஈடுபலியின் இரத்தாம்பரத்தால் பின்னப்பட்ட கயிற்றைக்கொடுத்து, கன்மலையிடத்தில் வரும்படிக்கு புத்திசொல்லவேண்டும். மாறாக மற்றொரு புதை மணலின் அடித்தளமாகிய மற்றொரு கன்மலையை கண்டடைய முயற்சிக்கக்கூடாது. அவர்கள் அபாயத்திலிருப்பதை சுட்டிக்காட்டி, அதிலிருந்து விடுபடக்கூடிய வழியை நேரடியாகவும், எதார்த்தமாகவும் காண்பிக்கவேண்டும்.

தேவன் பாவியாகவே இருந்துவருகிறார், மனுஷனை அவர் ஏமாற்றிவருகிறார் என்றும் அல்லது மனுக்குலத்தின் நம்பிக்கை அவர்களுடைய சொந்த பரிணாமத்தின்படியே இருக்கிறது என்றும், மாறாக, வேதத்தில் கூறப்பட்டுள்ள ஈடுபலியினாலோ, திரும்பக்கொடுத்தலினாலோ அல்ல என்றும், மேலும், பாவமோ மரணமோ உண்மையானதல்ல, ஆகவே மனிதனுக்கு மீட்பர் அவசியமில்லை, அவனே சொந்த இரட்சகனாக தனக்குத்தான் இருந்துகொள்ளமுடியும் என்றும் உறுதியாகக் கூறிவருகிறார்கள். ஆகவே அவர்களோடு சேர்ந்து, தேவ வசனத்தை பலனற்றுப் போகச்செய்வதற்கு, மனுஷர் என்னபேசமுடியும், எழுதமுடியும் என்று பரிசோதித்துப் பார்ப்பதற்காக அவர்களோடுசேர்ந்து ஆராய்வதற்காக அவர்கள் விடுக்கும் அழைப்பை நாம் கண்டிப்பாக ஏற்கக்கூடாது. உங்களுடைய தரப்பிலிருந்து இவர்களிடத்தில் அன்பான, உண்மையுமான கண்டனத்தைத் தெரிவித்தபிறகு, அவர்கள் தங்கள் வழியில் காலூன்றிநின்று அதன் ஆராய்ச்சியைத் தொடர்வார்களானால், அவர்களுடைய வழியில் செல்ல விட்டுவிடுங்கள். அவர்களுடைய இருதயத்தில் தவறானவைகளை விதைத்திருக்கிறார்கள் என்பதை நினைவில்கொண்டு, அவர்கள் தேவனுடைய பிள்ளைகளாக இருந்திருப்பார்களேயானால், இருளின் கனியற்ற கிரியைகளில் அவர்கள் பிரியப்படமாட்டார்கள். மாறாக, அவற்றைக்

கடிந்துகொள்வார்கள். தேவனுடைய யுகங்களுக்கடுத்த மாபெரும் திட்டத்திலேயே இவர்களுடைய மகிழ்ச்சி இருக்கும்.

### புறம்பான இருளுக்குள் அனுப்பப்பட்டனர்

யாருடைய இருதயம் உண்மையும் நேர்மையுமாய் இருக்கிறதோ, அவர்களுடைய சிந்தைகளை பாதுகாக்கவும், வழிநடத்தவும் தேவன் வாக்களித்திருக்கிறார் என்பதை நாம் நினைவில்கொள்ளவேண்டும். கர்த்தர் ஒருவரை, தகுதியற்றவர் என்றுகண்டு, வெளிச்சத்திலிருந்து உலகத்தின் புறம்பான இருளுக்கு வெளியேற்றுவாரேயானால், இப்படிப்பட்ட அவிசுவாசிகளை மாபெரும் விரோதியின் கையில் ஒப்புவித்து, தவறான வழியில் செல்லத்தூண்ட அனுமதிப்பாராகில், அவர்களோடு கற்பதும், உரையாடுவதும் நமக்கு நியமிக்கப்பட்ட பணியல்ல. கர்த்தரோடும் வெளிச்சத்தில் நடப்பவர்களோடும் நாமும் இணைந்திருப்போமாக. மேலும் விலையேறப்பெற்ற இரத்தத்தினால் உடன்படிக்கைசெய்து, அதன்மூலம் ஒருமுறை பரிசுத்தமாக்கப்பட்டவர்கள், தற்போது மறுதலிப்பார்களானால் அல்லது அலட்சியப்படுத்துவார்களானால், அவர்கள் இழந்த இடங்களையும் கிரீடங்களையும் எடுத்துக்கொள்ள மற்றவர்களுக்கு உதவுவோமாக,

நம்மைவிட்டுப் பிரிந்துபோனவர்கள் பேரில் அனுதாபத்தை வீணாகக் காண்பிக்கக்கூடாது. அக்கினியிலிருந்து அவர்களை வெளியே இழுத்துவிடவோ அல்லது வெளியே வரச்சொல்லி தூண்டுவதற்கோ நம்மால் முடியுமென்று எண்ணினாலும், அவர்களை அவர்களுடைய வழியிலேயே செல்ல விட்டுவிடுவதே அதிக நன்மை பயக்கும். அதேசமயம், அதிக தகுதியாய் நடக்கின்ற மற்றவர்களிடத்தில் நம் கவனம் திருப்பப்பட்டு, உதவிபுரிவோமாக. எவரையேனும் வெளிச்சத்திலிருந்து கர்த்தர் வெளியேற்றுவாராகில்(மத் 22:13), அவர்களை திரும்பவும் கொண்டுவரும் நம்பிக்கை நம்மிடத்திலில்லை. வெளிச்சத்தில் நிலைத்திருப்பது அவர்களுக்கு முறையானதாக இருந்திருக்குமாகில், அவர்கள் அதற்கு தகுதியுடையவர்களாக இருந்திருப்பார்களாகில், அவர்களை அந்த வெளிச்சத்திலிருந்து வெளியேறுவதற்கு கர்த்தர் அனுமதித்திருக்கமாட்டார்.

### கனியற்ற கிரியைகளோடு ஐக்கியமாகாதிருங்கள்

கிறிஸ்துவின் பள்ளியில் பயிலும் எல்லா மாணவர்களும் ஒரே மாதிரியான படயை(step) எட்டாதிருப்பதால் அல்லது ஒரே அளவிலான அறிவை அடையாதிருப்பதால், இந்த சிறிய அளவிலான வித்தியாசங்களை பொறுமையோடு கையாளவும் விவரிக்கவும் அல்லது, விட்டுவிடவும் வேண்டும். இங்கு நாம் புரிந்துகொள்வதில் சிறிய அளவான வித்தியாசங்களைக் குறித்து நாம் குறிப்பிடவில்லை. ஆனால் இங்கு நாம் அடிப்படையிலான வித்தியாசங்களைக் குறிப்பிடுகிறோம். இந்த வேறுபாடுகள் அனைத்தும் ஈடுபலியின் போதனையைக்கொண்டு பரீட்சித்துப்பார்த்தால் வெகுவிரைவில் நிரூபிக்கப்பட்டுவிடும். இந்த வேறுபாடுகளை அவர்கள் ஒப்புக்கொள்ளாவிடில், “அவர்களுக்குள் எவ்வளவும் வெளிச்சம் இல்லை” என்பதே உண்மை. அப்படிப்பட்டவர்கள் கிறிஸ்துவுக்குள் நமக்கு

சகோதரர்களாகவோ, சகோதரிகளாகவோ நீடிக்கமுடியாது. மாறாக, உலகத்தாராக, புறஜாதி மனுஷரைப்போலவும் ஆயக்காரனைப்போலவும் எண்ணப்பட்டு, அவர்கள் நடத்தப்படவேண்டும். நமது நண்பர்களுக்குள் இவர்களையும் ஒருவராக எண்ணமுடியாது. ஏனெனில் இப்படிப்பட்டவர்களோடு நட்புறவுகொள்வது தேவனுக்கு விரோதமான பகையாகிறது. நம்முடைய வீடுகளில் இவர்களை ஏற்றுக்கொள்ளாமலிருந்தும், அவர்களை உற்சாகப்படுத்தவும் கூடாது. அவனை உற்சாகப்படுத்துகிறவன் அவனுடைய தூக்கிரியைகளுக்குப்பங்குள்ளவனாகிறான்(2யோவா8-11). சிலர் இப்பாடத்தைக்குறித்த தேவவசனத்தின் எளிமையான கட்டளையை அலட்சியப்படுத்துவதால், அவர்களது கீழ்ப்படியாமையினால் ஆவிக்குரியவகையில் துன்பத்தை அனுபவிக்கிறார்கள்.

ஆகவே கர்த்தரோடு அதிகதிகமாக ஒருமனப்பட்டவர்களாக இருப்போம். அவரது நண்பர்கள் நமக்கும் நண்பர்களாகவும், அவரது எதிராளிகள் நமக்கும் எதிராளிகளாகவும் இருக்கவேண்டும். கர்த்தருடைய எதிரிகளோடு நாம் இணைந்திருந்தோமானால் குறைந்தபட்சமாக வெதுவெதுப்பான நிலைமைக்குள்ளாவது பிரவேசிப்போம். இப்படி வெதுவெதுப்பாயுள்ளோரை தம் வாயினின்று வாந்தி பண்ணிவிடுவதாக தேவன் பிரகடனப்படுத்தியிருக்கிறார். விலையேறப்பெற்ற இரத்தத்தின்மேல் நம்பிக்கைவைத்து, அவரை தலையாகவும், தங்களது கர்த்தராகவும் ஏற்றுக்கொண்டு மீட்பரிடத்தில் தங்களை அர்ப்பணித்த அனைவரிடத்திலும் நாம் இருதயத்தின் அனலானநிலை உற்பத்திசெய்யப்பட வேண்டும். அங்கே வெதுவெதுப்பான நிலை காணப்படக்கூடாது. மாம்சத்தின்படி அவர்களது தனித்தன்மை எப்படியிருந்தபோதிலும், கிறிஸ்து குறிப்பாய் கூறியிருக்கிற சகோதரத்துவம், எல்லா உதவிகளை செய்வதும், பரிவு காண்பிப்பதுமாகிய ஆவியில் சகோதரர்களாக இருப்பதைவிட, வேறு எந்த நிலையிலும் நம்மால் அவர்களிடத்தில் பழகமுடியாது. தேவகிருபையை பரியாசம் செய்பவர்களோடும், வெளிச்சம் மற்றும் சத்தியத்துக்கெதிராக நிற்கும் பாவி(எருடனும், துன்மார்க்கருடனும் நாம் ஐக்கியம் கொள்ளமுடியாது, ஐக்கியங்கொள்ளக்கூடாது. அவர்கள் ஆதரவற்றவர்களாய் இருந்தால் அவர்களுக்கு போஷாக்கு அளிக்கும் அதேவேளையில், கர்த்தரின் நிமித்தமும், அவரது சத்தியத்தின் நிமித்தமும் அவர்கள் எதிர்ப்பாளர்களாகவும் விரோதிகளாகவும் நமக்கு இருப்பார்கள், நாமும் அவர்களுக்கு அவ்விதமாகவே இருப்போம். கர்த்தர் தீங்கு ஏற்படுத்தாத முற்போக்குத் தன்மையை நேசிக்கிறவராய் இருக்கிறார், அவ்விதமே அவரது சார்பாகப்போகும் உண்மை அங்கங்களுள் உண்மையாக இருக்கவேண்டுமென்று சங்கீதம் 139:19-24இல் தீர்க்கதரிசனமாக எழுதப்பட்டுள்ளது.

பாபிலோனை விட்டு வெளியே வருங்கள் என்ற அழைப்பை தற்போது கேட்டு, இந்த சபிக்கப்பட்ட நகரை விட்டுவிட்ட கர்த்தருடைய பிள்ளைகளுக்கே லோத்தின் மனைவியை நினைத்துக்கொள்ளுங்கள் என்ற நம் கர்த்தரின்

தடை குறிப்பாகப் பொருந்துகிறது. ஆகவே, சோதோமின் அழிவுக்கு முன்னர் லோத்துவும் அவரது குடும்பத்தாரும் இருந்ததுபோல, யாரெல்லாம் தற்கால முறைமை அழிவுக்குள்ளாக்கப்படும் என்ற முன்னறிவிப்பை கேட்டு, பாதுகாப்பான இடத்திற்கு தூதர்கள்(செய்தியாளர்கள்)மூலம் வழிநடத்தப்படுகிறார்களோ, இவர்கள் திரும்பிப்பார்க்காதிருப்பார்களாக, அல்லது இன்னொருவழியில் கூறினால், கர்த்தரால் கவிழ்க்கப்பட்டு, அழிக்கப்படவிருக்கும் சபிக்கப்பட்டவைகள் பேரில் பரிவிரக்கத்தைக் காண்பிக்காதிருப்பார்களாக.

### அடுத்த யுகத்தில் நிலவும் இருதய நேர்மையும் , வெளிப்புறமான நேர்மையும்

அடுத்த யுகத்தில் உலகம் சத்திய அறிவுக்கு கொண்டுவரப்பட்டிருக்கும்பொழுது, தேவனிடத்திலான அவர்களது நிஜமான மனப்பாங்கு எப்படி இருக்க வேண்டும் என்று காண்பிக்கப்படும் வாய்ப்பு ஒவ்வொருவருக்கும் அளிக்கப்படும். கர்த்தருடைய பரிவிரக்கமும் நன்மையும் இன்னதென்று காண்பதற்கு வந்தபிறகும், பாவவழியை தொடர்ந்து தெரிந்தெடுப்பர். அப்படிப்பட்டவர்கள்மேல் தேவனுடைய தீர்ப்பு மீண்டுமாக மரணத்தீர்ப்பாக – இரண்டாம் மரணமாகிய தீர்ப்பாக இருக்கும். கர்த்தரது மாபெரும் நன்மைத்தன்மையை கற்பதற்கும், நித்தியஜீவன் அடையும் அவர்களுடைய வாய்ப்புக்கும் ஒரு குறிப்பிட்ட காலம் அவர்களுக்குக் கொடுக்கப்படும். அவர்களுடைய சொந்த இரட்சிப்பின்மேல், அவர்கள் ஆர்வத்தை வெளிப்படுத்தாமலும், கிறிஸ்துவுக்குள்ளான தேவனுடைய நன்மைத்தன்மையை அறிந்து பாராட்டாமலும் இருந்திருப்பாராகில், பாவத்தையும் விழ்ச்சியையும் விரும்புகிறார் என்பது இதன்மூலம் தெளிவாகிறது. இதனால் அவர்கள் பாவத்தின் இறுதி சம்பளமாகிய நித்தியஅழிவை முற்றிலுமாக இரண்டாம் மரணத்தில் அடைவர்.

அந்த சமயத்தில் ஒரு மேலான வாழ்க்கையை ஒரு நீதியான வாழ்க்கையை அடைய விரும்பி, அதற்கான உதவியை தேடுவோராக காணப்படுகிற சிலர் இருப்பார்கள். அவர்கள் ராஜ்யத்தின் சட்டங்களுக்கு வெளிப்புறமான வழியில் ஒருவேளை கீழ்ப்படிதலை கொடுப்பார்கள். இவர்கள் நாம் புரிந்துகொண்டுள்ளவாறு, தொடர்ந்து ஜீவிக்க அனுமதிக்கப்பட்டு, படிப்படியாக, சரீர நீதியாகவும், மனரீதியாகவும் பூரண நிலைமையை அடையும்படி கொண்டுவரப்படுவார்கள். இவர்கள் ஆயிரமாண்டுகள் முழுமையாக கிறிஸ்துவின் இராஜ்யத்தில் ஜீவிப்பார்கள். அக்காலத்தின் முடிவில் இவர்கள், அப்போது ஜீவிக்கின்ற மற்ற எல்லாரோடும் இறுதியும் கடுமையுமான பரிசேசையில் கிறிஸ்துவின்மூலம் திருப்பப்பட்டு, பிதாவிடம் வந்துசேருவார்கள். அதன்பிறகும் அவர்களுடைய சித்தங்கள் முழுமையாக தேவனிடத்தில் ஒப்புக்கொடுக்கப்பட்டிருக்கவில்லை என்று நிரூபணமாகுமானால், அவர்களுடைய இரட்சிப்புக்காக கொடுக்கப்பட்ட விலையேறப்பெற்ற ஏற்பாட்டை, நீதியின் மதிப்பீட்டை அவர்கள் சரியாக மதிப்பிட தவறினதையே

காண்பிக்கிறது. இவர்கள் தெய்வீக அங்கீகாரம் பெறவும், நித்தியஜீவன் பெறவும் தகுதியற்றவர்கள் என்று தீர்மானிக்கப்பட்டு, அழிக்கப்படுவார்கள். தேவஅன்பும், நீதிநியாயமும், ஞானமும் அவர்களுக்கு அப்பொழுது விளக்கமாக கொடுக்கப்பட்டிருந்தும், அவர்களது இருதயம் முழுமையான அர்ப்பணிப்புக்குத் திரும்பாமலும், அவரது மகிமையும் நீதியுமான சித்தத்துக்கு திரும்பாமலும் இருப்பதால், மீண்டுமாக வாய்ப்பு அளிப்பது முற்றிலும் வீணானதாய் இருக்கும். இவர்கள் பூமிக்கு பாரமாக இருப்பவர்கள்போல் கருதப்பட்டு, பூமியிலிருந்து அறுப்புண்டுபோவார்கள். நீதிமாண்கள் மட்டுமே நித்திய யுகங்கள் முழுவதும் பரிசுத்தவன்களாக ஜீவிப்பார்கள்.

தேவன் தம் சித்தத்தை இவ்வுலகில் செய்வதற்கு முழு அர்ப்பணிப்பை எதிர்பார்க்கிறார். இது அவர்களுடைய முழுமையையும் உள்ளடக்கியதாகும்— அவர்களது சித்தங்கள், அவர்களது சரீரங்கள், அவர்களது முழு இருதயத்தின் பற்றுறுதியை கொடுக்க வேண்டியவர்களாயுள்ளனர். தற்போது சபையார் தங்களை மரணபரியந்தம் பலியாக ஒப்புக்கொடுப்பதுபோல, உலகின் ஜனங்களிடத்தில் எதிர்பார்க்கப்படுவதில்லை. ஆனால் தேவனுக்கென்று முழுமையாக அர்ப்பணிக்கப்பட்டவர்களாக வேண்டும், தாங்கள் தேவனுக்குரியவர்கள் என்பதையும், மேலும் மரணத்திலிருந்து மீட்கப்பட்டு, அவர்கள் விலைகொடுத்து வாங்கப்பட்டிருக்கிறார்கள் என்பதையும் உணர்ந்து, ஏற்றுக்கொண்டிருக்கிற எவரும் கீழ்ப்படிந்தால் நித்தியத்துக்கும் ஜீவிக்கலாம். இந்த எதிர்பார்க்குதல் எவ்வளவு பகுத்தறிவுக்கேற்றதாய் இருக்கிறது என்று நாம் எல்லோரும் காண்கிறோம். தேவசாயலில் சிருஷ்டிக்கப்பட்ட ஆதாம்; “நான் தேவனுக்குரியவன்; அவர் எனக்கு என்னுடைய ஜீவனைக் கொடுத்ததோடு, நான் அடைந்திருக்கிற அனைத்தையும் அவர் எனக்குக் கொடுத்தார்” என்று கூறியிருக்கவேண்டும். ஆனால் தன்னை உருவாக்கினவரது ஞானத்தின்மேல் நம்பிக்கை வைப்பதற்கு அவர் முழுமையாக கற்றிருக்கவில்லை. அவர் ஒரு பூரணமான அறிவையும், பூரணமான உயிர்ப்பொருளையும் பெற்றிருந்தார். ஆனாலும் கர்த்தருடைய குணாதிசயத்திலும் நீதியிலும் தனக்குத்தேவையான முழு அறிவில் குறைவுபட்டிருந்தார். ஆகவே அவரது முழுமைபெறாத அறிவு தேவபார்வையில் ஓரளவு மன்னிக்கத்தக்கதாய் இருந்தது. தன் தெளிந்த அறிவினாலும் அனுபவத்தினாலும் கர்த்தரிடத்தில் எதிர்ப்பைக் காட்டும் நிலையை அவர் எடுத்திருந்தாரானால் மீட்பை அடைய தகுதியற்றவராக எண்ணப்பட நேர்ந்திருக்கும். முழு உலகமும் அப்பொழுது அவர்கள் பரிபூரணத்தை அடையும்பொழுது, தாங்கள் தேவனுக்கு எல்லாவற்றிலும் கடன்பட்டிருக்கிறோம் என்று உணர்ந்துகொண்டு, தங்கள் இருதயத்தில் உண்மையுள்ளாராய் இருப்பார்களானால், அவரது நாமத்துக்குப் புகழ்ச்சியாக, அவரது ஊழியத்துக்கென அனைத்தையும் அவருக்கு ஒப்புவிக்க மனதாய் இருப்பார்கள்.

மனுஷன் பாவம்செய்தபடியால், தேவனது அளவிடற்கரிய அன்பினாலும் இரக்கத்தினாலும் மீட்கப்படாமல், நித்திய ஜீவனை அடையும்படிக்கு ஒரு தனிப்பட்ட முழுமையான மற்றொரு வாய்ப்பு அளிக்கப்படும். இது, அவர்கள் ஏன்

தேவனுக்கு முழுமையாக தங்களை அர்ப்பணிக்கவேண்டும் என்றும், அவரது ஊழியத்துக்கு என்றென்றைக்குமாக ஒப்புக்கொடுக்கவேண்டுமென்ற இரண்டு காரணங்களை அளிக்கிறது. இரத்தத்தால் விலைக்கு வாங்கப்பட்டவர்கள், அப்படிப்பட்ட பலியினாலே மீட்கப்பட்டவர்கள், தங்களை நேசித்த தேவனுக்கென்று நித்தியகாலமும் கட்டப்பட்டவர்களாக ஒப்புக்கொடுத்து, இப்படிப்பட்ட சிருஷ்டிகருக்கும், மீட்பருக்கும் எப்பொழுதும் துதியையும் தொழுகையையும் தேவபக்தியையும் செலுத்துவதை விலையேறப்பெற்ற சிலாக்கியமாக எண்ணவேண்டும்.

“நான் என்னாலல்ல, இயேசுவால் இரட்சிக்கப்பட்டேன்”

“நீங்கள் உங்களுடையவர்களல்ல; நீங்கள் விலைகொடுத்து வாங்கப்பட்டீர்கள்” என்ற வல்லமையான வார்த்தையின் முக்கியத்துவத்தை கிறிஸ்துவின் சபைமட்டுமே புரிந்துகொள்ளமுடியும். மற்றவர்களால் இது கூடாது. நம்மை நேசித்து விலைக்கு வாங்கின அவருக்கு, நாம் மெய்யாகவே அடிமைகளாக மகிழ்ச்சியோடு இருப்போம் என்பதே நாம் ஏற்படுத்தின தீர்மானமாயிருக்கிறது. இனி நமக்கு யாதொரு உரிமையும் கிடையாது. நம்மிடமுள்ள அனைத்தையும் நம் கர்த்தரோடு பலிபீடத்தின்மேல் இருக்கிறது. இத்தீர்மானத்தை தேவன் ஏற்று ஒப்புதல் அளித்திருக்கிறார். நாம் தற்போது பொறுப்புணர்வின் கீழ் கட்டப்பட்டவர்களாயிருக்கிறோம். நமது ஜீவியம் நாம் தேவனோடுசெய்த ஒப்பந்தத்துடன் இசைவாக இருக்கும்படி கையளிக்கப்படாவிடில், நம்மால் நித்தியஜீவனை எந்த வளர்ச்சிநிலையையும்(plane) ஒருபோதும் அடையமுடியாது.

இந்த கடமைப்பொறுப்பை ஏற்றுக் கொண்டவர்களுள் இரண்டு வகுப்பார் இருக்கின்றனர். இவர்களுள் ஒரு வகுப்பார் தாங்கள் உடன்படிக்கையின்படி செய்யவேண்டியவற்றை முழுவதும் செய்துமுடிக்கின்றனர். இவர்கள் “பூரணபலனைப்” பெறுவார்கள். அடுத்து, மற்றொரு வகுப்பார், அதே உடன்படிக்கையை ஏற்படுத்திக்கொண்டிருந்தாலும், தங்களுடைய ஒப்பந்தத்தை நிறைவேற்றுவதில் தவறிவிடுகிறார்கள். ஆகவே ஒப்பந்த சாசனத்தில் கையொப்பமிட்டு ஒப்புதல் தெரிவித்தவரே பொறுப்பாளியாகிறபடியால், அவர்கள் செய்துகொண்ட உடன்படிக்கையை பலியினால் நிறைவேற்றி முடிப்பதை கர்த்தராகிய இயேசு காண்பார். அவர்களுடைய ஜீவியத்தை அடிபணியச் செய்து, பலியை நிறைவேற்றி முடிக்க வேண்டும். அவர்களுடைய மாம்சத்தை அழிக்கும்படி நிர்ப்பந்திக்கப்படும்போது, அதனை எதிர்ப்பார்களாகில், அவர்கள் மனதார பாவம்செய்பவர்களாகி, இரண்டாம் மரணத்தில் மரிப்பார்கள். அதிலிருந்து மீண்டுவர வழி எதுவுமில்லை.

உடன்படிக்கை செய்த எல்லோரும் அவரது ஊழியத்தில் உண்மையாய் தங்களை கையளித்து தங்கள் சார்த்தின்மூலம் தேவனுக்கு மகிமை சேர்ப்பதாக வாக்களித்திருக்கின்றனர். சிறிது குறைவுபட்டாலும் அது அவரால் அங்கீகாரம் பெறாது. இதனால் குறைவாக கொடுத்தால்போதும் என்று நாம்

எண்ணக்கூடாது. ஆகவே கர்த்தருக்குரிய இந்த பூமிக்குரிய சார்த்தங்களை பலியின் கிரியைகளை தொடர்ந்து செய்வோமாக. தற்கொலைக்குச் சமமான அழிவுக்குரிய வழியில் அவற்றை நாம் உபயோகிக்கக்கூடாது. மாம்சத்துக்கு வலி ஏற்படுவதை பொருட்படுத்தாமல், புத்தியறிவோடு நடந்து, நல்ல மனநிலையில், அனுதினமும், ஒவ்வொரு மணிநேரமும், நம் சார்த்தங்களால் தேவனை மகிமைப்படுத்தி, அந்த இறுதிவேளை, ஒருவேளை சில வாரங்களாக அல்லது சில மாதங்களாகவோ அல்லது சில வருடங்களாகவோ இருந்தாலும், முடிவுபரியந்தம் நமது பலியை தொடர்ந்து நிறைவேற்றுவோமாக.

R 5950

## அறுவடை இன்னும் முடிவடையவில்லை

THE HARVEST IS NOT ENDED

அறுவடை தற்பொழுதே முடிவடையும் என்று நம்மில் சிலர் உறுதியாய் நம்பியிருந்தார்கள். ஆனால் உண்மை நிகழ்வுகளுக்கு எதிராக, நமது எதிர்பார்ப்புகளைவைத்து மதிப்பிட அனுமதிக்கக்கூடாது. அந்த உண்மை நிகழ்வு என்னவெனில், அறுவடைப்பணி நேர்த்தியாக நடைபெற்றுவருகிறது என்பதேயாகும், அப்பணி எவ்வகையிலும் நிறைவடையவில்லை. நமது தற்போதைய நிதானிப்பின்படி, அறுவடைப்பணி குறிப்பிடத்தக்க அளவு இன்னும் செய்யப்படவேண்டும் என்று தோன்றுகிறது. இது நம்மை சோர்வடையச் செய்வதற்கு பதிலாக உற்சாகத்தை ஊட்டுகிறது. நாம் ஆசீர் பெற்றிருப்பதுபோலவே, தேவகிருபை மற்றவர்களுக்கும் சென்றடைந்து ஆசீர்ளித்திருப்பதை அறிந்து நாம் மகிழ்ச்சியடைகிறோம். பலியின் உடன்படிக்கையின்கீழ் மற்றவர்கள் அன்றாடம் கர்த்தரிடத்தில் ஆசீர்வதிக்கப்பட்ட உறவுக்குள் வருகிறார்கள் என்றும், அவர்கள் பரிசுத்த ஆவியால் ஜெனிப்பிக்கப்பட்டிருப்பதற்கு சாட்சியமளிக்கின்றனர் என்று அறிவதில் மகிழ்ச்சியடைகிறோம். அவர்களோடுகூட சந்தோஷமடைந்து, அவர்களும் நம்மைப்போலவே தங்களது அழைப்பையும் தெரிந்துகொள்ளுதலையும் உறுதியாக்கும் மகிமையான வாய்ப்பில், முற்றிலும் ஜெயங்கொள்வதற்கு முதன்மையான அத்தியாவசியமாக நாம் அன்றாடம் கற்று குணதிசயங்களை வளர்த்துக்கொள்வதில் அவர்களது வைராக்கியத்தை கவனித்து மகிழ்வோமாக. நம் கர்த்தராகிய இயேசுவும் தேவனுடைய நேசகுமாரனுமானவரின் சாயலுக்கொப்பாக எல்லோரும் இருக்கவேண்டும். திரைக்கப்பால் நமது வேலைக்குள் நுழையுமுன்னர் நமது ஊழியங்களை திரையின் இப்புறத்திலிருந்து தொடர்ந்து செய்வதில் மகிழ்ந்திருப்போமாக. ஏனெனில் நம்மைக்குறித்த கர்த்தரது சித்தம் இப்படியாகவே இருக்கிறது.

கிபி 1914 அக்டோபரில் அறுவடை முடிந்தது என்றும், அறுவடைக்குப்பின்னர் நிலத்தில் சிதறியிருக்கிற மணிகளை ஒன்றுசேர்க்கும் வேலை தொடர்ந்து நடைபெற்றுவருகிறது என்று

நாம் ஆரம்பத்தில் யூகிக்கும்படி மனம் சாந்தது. ஆனால் இதற்கு ஆதாரம் இல்லை என்பதுபோல் தோன்றுகிறது. சத்தியத்தை அறிகிற அறிவுக்கு கொண்டுவரப்படுகிறவர்களின் எண்ணிக்கையும், வேலை வளர்ச்சியடைந்துவருவதையும், கர்த்தருக்கென்று பிரிந்திருக்கிறவர்கள் சிதறியிருக்கிற மணிகளைக்காட்டிலும் மிக அதிகமாய் இருக்கிறது. இது வழக்கமான அறுவடையின் ஒரு பகுதியாக இருப்பதாகவே நிரூபணமாகிறது. அதோடு கூட, எலியா எலிசாவின் நிழலான இறுதிக் காட்சியின்மூலம் நம் மனதில் அதிகதிகமாக ஆழமாகப் பதிந்திருக்கிறது. யோர்தான் ஆற்றை எலியா அடித்த விஷயம் தண்ணீர் பிரிந்து வழியை உண்டாக்குவது அதிகதிகமாக நமக்கு மனதில் பதிந்துள்ளது. தண்ணீர் பிரிவது இன்னும் நடைபெற்றிராத ஒரு வல்லமை வாய்ந்த செயலை சித்தரித்துக் காண்பிக்கிறது. இது வரும்நாட்களில் மிகவிரைவில் நடைபெறுமென்று வெளிப்படையாகத் தோன்றுகிறது. எலியா தன் சால்வையை முறுக்குதலின் நிஜம் என்னவாக இருக்கும்? அவரது வல்லமையையும் அதிகாரத்தையும் அடையாளமாகக்கொண்டு இந்த தண்ணீரை அடிக்குமுன் சால்வையை முறுக்குதல்,



எத்தனைகாலம் பிரயோகிக்கப்படும் என்பது நமக்குத்தெரியாது. நாம் அதற்காக காத்திருந்து, விழிப்பாய் கவனித்து, நம் பங்கை நிறைவேற்றவேண்டும். அதன்பிறகு, தண்ணீரை அடிக்கும் செயல்பாடு நிறைவேற எத்தனைகாலம் தேவைப்படும் என்பதும் ஒரு நிச்சயமற்றதாகவே இருக்கிறது. மேலும் ஜனங்கள் சத்தியத்தால் எவ்வளவு சீக்கிரம் பிரிக்கப்படுவர் என்பதும் நிச்சயமற்றதாகவே இருக்கிறது.

ஆனால், கர்த்தருடைய ஆசீர்வாதம் மற்றும் வழிகாட்டுதலின் கீழ், மிகக்குறுகியகாலத்திற்குள்ளாகவே மாபெரும் பணியை செய்துமுடிக்கமுடியும் என்பதை ஏற்றுக்கொள்கிறோம். இதன்முடிவுகள் 3வருடத்திற்கு குறைவாகவே நிறைவேறும் என்று நாம் எதிர்நோக்குவதில்லை. இத்தனைகாலத்தில் நிறைவேறும் என நாம் நிர்ணயிப்பதில்லை. எப்படி எலியாவும் எலிசாவும் யோர்தானைக் கடந்தபிறகு எந்த தீர்மானமான இடத்துக்கும் அனுப்பப்படாமல் இருந்தார்களோ, அதுபோலவே நமக்கு முன்பாகவும் எந்த காலஅம்சமும் பொருந்திவரும்படி நம்மால் அறியமுடியாதிருக்கிறது. நமக்கு முன்பாக ஒரு மாபெரும் பணி உள்ளது என்ற நமது

அனுமானத்தை மட்டுமே தருகின்றோம். இது எப்படி மூன்று வருடத்திற்குள்ளாக நிறைவேறமுடியும் என்று நம்மால் அறியமுடியாது.

யோர்தான் நதியை அடித்தபிறகு சத்திய செய்தி வாயிலாகவும், எலியாவின் சால்வையாகிய வல்லமை வாயிலாகவும் ஜனங்களை பிரித்தபிற்பாடு சபை இரண்டு வகுப்பாகப் பிரிக்கப்படும் மாபெரும் பணி நிறைவேறலாம். இதற்குப் பிற்பாடு, சிறுமந்தை வகுப்பாராகிய எலியா வகுப்பார் திரள்கூட்டத்து வகுப்பாடமிருந்து பிரிந்து, தனித்தன்மை உள்ளோராக தெளிவாக வெளிப்படுவர். அக்கினி இரதமாகிய, கடினமானதும் பலமாக பரீட்சிக்கின்ற உபத்திரவங்களே இந்தப் பிரிவு ஏற்பட காரணமாக இருந்து, உள்ளே நுழையவும், காலம் தாழ்த்தாது அங்கீகரிக்கப்படவும் காரணமாகிறது. எலிசா வகுப்பாரோ உபத்திரவங்களிலிருந்து தங்களை விலக்கிக்கொண்டாலும், பாவத்துக்கு தங்களை உட்படுத்தாமலும் அல்லது கர்த்தரை மறுதலியாமலும் இருக்கிறார்கள். சிறிது நாளுக்குப்பிறகு வரவிருக்கின்ற கழல்காற்று(ஒருவேளை அராஜகமாயிருக்கலாம்) எலியா வகுப்பாருக்கு மாற்றத்தைக்கொண்டுவரும்.

#### புறஜாதியாரின் காலங்கள் ஆதாரத்தோடு முடிவடைந்தது

புறஜாதியாரின் காலங்கள் என்று நம்மால் அறியப்பட்டிருக்கிறதன் தீர்க்கதரிசன காலப்பகுதி, காலக்கணக்கின்படி அக்டோபர் 1914இல் முடிவடைந்தது என்பது நமக்கு இப்பொழுது தெளிவாக காணப்படுகின்றது. தேசத்தின்மேல் மாபெரும் கோபத்தின் நாள் துவங்கி, நமது எதிர்பார்ப்புக்களின்படியான நிறைவேறுதல்களின் அடையாளங்களை ஏற்படுத்தியிருக்கிறது என்பதை உண்மை. புறஜாதி தேசங்களுக்கு குறிப்பிட்ட காலப்பகுதி அளவுக்கு அவர்களது கட்டுப்பாட்டுக்கும், அவர்களது உடைமையாக கருதும்படிக்கும் உத்தரவாதம் அளிக்கப்பட்டிருந்தது. அந்தக் காலப்பகுதி தற்போது காலாவதியாகிவிட்டது, அவர்களிடமிருந்து அதிகாரத்தைப் பறிக்கும் நடவடிக்கைகள் தற்போது நடைபெற்று வருகின்றன. கலகப் புயல், யுத்தப்புயல் முழு உலகத்திற்கும் பெரும் அழிவை கட்டவிழ்த்துவிட்டிருக்கின்றன. ஐரோப்பா தேசங்களின் பொருளாதார பலத்தையும், அதன் மேன்மக்களையும் பலவீனப்படுத்திவருகின்றன.

இந்தப்போர் எத்தனை காலம் நீடிக்கும் என யாரால் கூறமுடியும்? சண்டையிடும் குணம் கொண்ட தேசங்கள் அனைத்தும் பெருமையிலும் சுய நம்பிக்கையிலும் உள்ளன. வேதாகமம் குறிப்பிடும் அடக்கமுள்ள, பணிவான நிலைமை இன்னும் நிறைவேறித் தீரவில்லை. யுத்தம் இன்னும் சிறிதுகாலத்துக்கு தொடருவது சாத்தியமே, தேசங்கள் பலவீனமடைந்து, போதுமான அளவு தங்களை தாழ்த்தி, சமாதானத்தை விரும்பும்வரைக்கும் யுத்தம் தொடரும். பின்பு மற்ற உபத்திரவங்கள் வந்துசேரும். புரட்சிகள் பயமுறுத்தும். அரசாங்கங்கள் பெயர்ச்சை அமைப்புக்களோடு தங்களை இன்னும் அதிக உறுதியாக ஐக்கியப்படுத்திக்கொண்டு, இரண்டும் பாதுகாப்பையும் பலத்தையும் தேடும். அதனையடுத்து,

ஆவிக்குரிய பாபிலோனின் திடீர்விழுகையை நாம் எதிர்பார்க்கலாம். இது வெளிப்படுத்தலில் கூறப்பட்ட பூமிஅதிர்ச்சியாகிய பெரும் புரட்சியைநோக்கி நடத்திச்செல்லும். “பூமியின்மேல் மனுஷர்கள் உண்டான நாள் முதற்கொண்டு அப்படிப்பட்ட பெரிய அதிர்ச்சி உண்டானதில்லை” (வெளிப்பாட்டு:16:18). இதன்விளைவு, வேதாசிரமம் கூறுவதை நாம் புரிந்துகொண்டதன்படி, பயங்கரமான அராஜகத்துக்கு தொடர்ச்சியாக நடத்திச்சென்று, மனிதனது கட்டுக்கடங்கா ஆசையாகிய அக்கினிக்குமுன்பாக, தற்கால அமைப்புக்கள் அனைத்தும் அடிபணியும். அவர்களது தப்பெண்ணங்களும் அழிவறும். அதன்பிறகு, சாதகமான தருணத்தில், புறஜாதிகளின் செல்வாக்குகளும் ஆதிக்கங்களும் அகன்றுபோகும். பிற்பாடு முழுஉலகமும் ஆசீர்வதிக்கப்படும் மேசியாவின் ராஜ்யம் வெளிப்பட்டிருப்பது அதன் கிரியைகளால் அறியப்பட்டு, “எல்லா ஜனங்களது விருப்பமும்” என்னவாயிருந்ததோ அது அங்கே நிருபணமாகியிருக்கும் – ஆகாய்:2:7.

ஆகவே அக்டோபர் 1914இல் புறஜாதியாரின் காலங்கள் முடிவடைந்ததற்கு எதிராக, எந்த ஐயப்பாட்டின் காரணமும் எழவில்லை. இதன் தொடர்ச்சியாக இன்னும் சில காலங்களில் அவர்களது திடீர் விழுகை நிகழ்ந்து, மேசியாவின் கரங்களினால் தேவனுடைய இராஜ்யம் முழுமையாக ஸ்தாபிக்கப்படுவது சாட்சியமாக விளங்கும். ஆனால் அந்த நேரத்தின்போது எலியா வகுப்பார் திரைக்கப்பால் சென்றிருப்பார். “அவர்(இயேசு) தம் மகிமையில் வெளிப்பட்டிருக்கும்போது, நாமும்(சபை) அவரோடுகூட காணப்படுவோம்”.

### அறுவடை பற்றின நமது தப்பெண்ணம்

அறுவடைக்காலத்தைக் குறித்த நமது எதிர்பார்ப்புகளின் அடிப்படையானது, யூதயுகத்தின் முடிவுக்கும், இந்த சுவிசேஷயுகத்தின் முடிவுக்கும் இடையிலான இணையான சம்பவமாக இருக்கிறது என்பதை நமது வாசகர்கள் 1335 நாட்கள் தீர்க்கதரிசனத்தில் தெளிவாக அடையாளங் காண்பிக்கப்பட்டுள்ளதை நாம் அறிகிறோம். மேலும் இப்பிரகடனம் தேவனுடைய ஜனங்களிடத்தில் நிறைவேற்றுவருகிறதை “ஆயிரத்து முந்நூற்று முப்பத்தைந்து நாள் மட்டும் காத்திருந்து சேருகிறவன் பாக்கியவான்” (தானியேல் 12:12) என்று எழுதப்பட்டிருக்கிறது. அந்நேரத்தில், அந்த தீர்க்கதரிசனத்துக்கு முழுஇசைவாக நம் தேவனையும், அவரது மகிமைநிறைந்த நோக்கங்கள் பற்றியும் புரிந்து ஏற்றுக்கொள்ளும் மாபெரும் ஆசீர்வாதம், நம் புரிந்துகொள்ளும் மனக்கண்களில் மாபெரும் வெளிச்சம் நிச்சயமாகவே கர்த்தருடைய பிள்ளைகளிடத்தில் வந்தது. அன்றிலிருந்து கர்த்தருடைய ஜனங்களின் நாவுகளில் புதியபாட்டு பாடப்பட்டுவருகிறது. யுகங்களுக்கடுத்த தெய்வீகத்திட்டம் மூலமாக அவர்கள் தேவனுடைய நன்மைகளை கற்றுவருகிறார்கள். யூதயுகத்தின் அறுவடைக்காலத்தில் இயேசு தம் ஊழியத்தைத் துவங்கினதற்கு இணையான சம்பவமாகவே சுவிசேஷயுகத்தின் அறுவடைக்காலம் கிபி 1874 அக்டோபரில் துவங்குவதால்,

இத்தேதியைக் குறித்த கேள்வி எழுவதற்கு எக்காரணமும் இல்லை என்று நாம் காண்கிறோம்.

நாம் சுட்டிக்காண்பித்த இவ்வழியிலேயே நமது தவறு நிகழ்ந்திருக்கிறது. யூதயுகம் மற்றும் சுவிசேஷ யுகத்துக்கு இடையிலான இணை சம்பவங்கள், புதிய யுகத்துடன் தொடர்புடைய எதையும் சேர்ந்ததல்ல என்பதை நம் வாசகர்களுக்கு நினைப்பூட்டுகிறோம். பெயரளவிலிருந்து யூதருடைய வீட்டிற்கு இணை சம்பவமானது பாதிப்பை ஏற்படுத்தினதுபோலவே, இங்கு பெயர் கிறிஸ்தவ வீட்டாருக்கு பாதிப்பு ஏற்படுத்தியது. அவர்களுக்கென ஏற்றவேளையில் தரப்பட்ட இவை இரண்டும் சத்தியத்தின் நிமித்தமாக, சரியான இருதய நிலைமையை அடையத் தவறியதன் காரணமாக அழிவுக்கென்று தள்ளப்பட்டனர். மதமும்-அரசியலும் கலந்ததாக யூதருடைய அமைப்பு இருக்கிறது. இது ஐரோப்பாவின் மாபெரும் மதம்-அரசியல் அமைப்புக்கான இணையாக இருக்கிறது. இந்த அமைப்புக்களின் அழிவு கிபி 1914இல் துவங்கியது.

இயேசுவின் 31/2 வருடஊழியம் அப்போஸ்தலர்களை ஆயத்தப்படுத்தும் நாட்களாகவே இருந்து, பெந்தெகொஸ்தே நாளில் துவங்கின, இனிவரவிருக்கின்ற ஊழியத்தில் அவர்கள் கருவிகளாயிருந்து, அறுவடைசெய்வதற்கும், சத்தியமாகிய கருக்கரிவாளை கூர்மைப்படுத்தும் ஆயத்தப்பணியாக இருந்தது என்பதை நாம் நினைவில் கொள்வோம். பெந்தெகொஸ்தே நாளுக்கு முன்பாக கோதுமை மணியை ஒன்று சேர்த்து, கொண்டுபோய் நிரப்ப களஞ்சியம் இல்லை.

### யூதர்க்கும் கிறிஸ்தவர்க்குமான இணையான காலங்கள்

பெயரளவிலான யூத சபை பெயர் கிறிஸ்துவ சபை

கிபி 29-33

கிபி 1874 - 1878

அவர் வந்திருக்கும் காலத்தை அவர்கள் அறிந்திருக்கவில்லை

கிபி 33-36

கிபி 1878 - 1881

இஸ்ரவேலர்கள் மகா பரிசுத்தமான அபிஷேகம் பண்ணப்பட்டவரை நிராகரித்தபின்பு அவர்களுக்கு வாக்குத்தத்தம் பண்ணப்பட்ட 70 வாரங்கள் தேவதயவு முடிவடைய வேண்டி 31/2 வருடங்கள் நீட்டிக்கப்பட்டுள்ளது.

கிபி 36-73

கிபி 1881 - 1918

அருவருப்புக்கள் பெருகினதினால், அது முற்றிலும் நிர்மூலமாகும்வரை அவர் அதை ஒழியப்பண்ணுவார் - தானியேல் 9:24-27.

பெந்தெகொஸ்தே நாளில் சபைக்கும், தற்போது இருக்கிற உண்மை சபைக்குமிடையே காணப்படத்தக்கதாக எந்த இணையான விஷயங்களும் இல்லை. ஆனால் சபை வகுப்பாரின் அறுவடை துவங்குமுன், இயேசுவின் உயிர்த்தெழுதல் நடந்தது, இதனை, உறக்கத்திலிருந்து சபை அங்கத்தினர் கிபி 1878இல் உயிர்த்தெழுந்ததற்கு இணையாக நாம் கருதலாம்.

சுவிசேஷயுக சபை துவக்கம் மற்றும் அது அடைந்த அனுபவங்களோடு, பரம சபையின் அறுவடையின் துவக்கத்திற்கும் மற்றும் அதன் அனுபவங்களோடு ஒப்பிட்டுப்பார்க்கக்கூடாது. இவற்றில் எந்த ஒப்புமையும் இல்லை. மாறாக, சுவிசேஷயுக ஆரம்பத்தில் அழிவுற்ற பெயர் யூத அமைப்புக்கும், தற்போது அழிவைநோக்கிச் சென்றுகொண்டிருக்கிற பெயர் சுவிசேஷ சபைக்குமிடையேயான ஒப்புமை உண்டு.

புறஜாதியாரின் காலங்கள் முடிவடைவதற்கு முன்பாக சபை கூட்டி சேர்க்கப்படுதலாகிய அறுவடைப்பணி நிறைவேறியிருக்கும் என்று நாம் யூகித்திருந்தோம், ஆனால் வேதாகமத்தில் அதுபற்றி கூறப்படவில்லை. நாம் கூறின கருத்து ஒரு அனுமானமாகவே கூறப்பட்டது, தற்போதோ அந்த அனுமானம் நியாயமற்றதாக நாம் காண்கிறோம். இந்த அறுவடைப்பணி, புதிய யுகத்துக்குரியது, இதை பழையதோடு ஒப்பிட்டு அடையாளங்காணக்கூடாது. எப்படியிருந்தபோதிலும் யூதயுகத்தின் அறுவடை உத்தம கபடற்ற இஸ்ரேயேலரை சுவிசேஷசபைக்குள் சேர்த்தது, இந்த அறுவடை கிபி 70உடன் மூடுபடவில்லை. மாறாக, அதன்பிறகு, உலகின் பல்வேறு பகுதிகளில் தொடர்ந்து வளர்ச்சியடைந்து வந்தது. நல்ல யூதர்களில் அநேகர் அவர்களது கொடூரமான அனுபவங்கள் மூலம் ஆதாயமடைந்து, அவர்களது தேசிய ஆட்சி அமைப்பு முறை அழிவுற்றபிறகும், சுவிசேஷக்களஞ்சியத்தில் சேர்க்கப்பட நன்கு ஆயத்தமடைந்திருந்தனர். அதுபோலவே, நல்லவர்களில் அநேகர், பரலோகக் களஞ்சியத்தில் சேர்க்கப்பட உள்ளனர் என்று நாம் எதிர்பார்க்கிறோம். இதற்கு நேர வரைமுறை எதுவும் நாம் அறிந்திருக்கவில்லை.

யூதருடைய உபத்திரவக்காலம் கிபி 73ஏப்ரல் மாதம் முடிவுக்கு வந்ததாக சில வரலாற்று ஆசிரியர்கள் குறிப்பிட்டுள்ளனர். இது கிபி1918ஏப்ரல் மாதத்திற்கு தொடர்புடையதாய் உள்ளது.

அறுவடைப்பணி தொடர்ச்சியாக நடைபெற்றுவருவதற்காக நாம் துக்கப்படுகிறோமா? நிச்சயமாக இல்லை. நம்மை இருளிலிருந்து தம் ஆச்சரியமான ஒளியினிடத்திற்கு வரவழைத்தவருடைய புண்ணியங்களை ஒவ்வொரு நாளும் மகிழ்ச்சியோடு அறிவிக்கும் வாய்ப்பு கிடைத்துவருவதற்காக மிகவும் சந்தோஷமடைகிறோம். மேலும் மற்றவர்கள் அனுசூலமடைவதற்காகவும், அவர்கள் சந்தோஷமடைவதை நாம் காண்பதில் மிகவும் வாஞ்சையாயிருக்கிறோம். இப்பொழுது வந்தடைந்திருக்கிற தற்போதைய கருத்தின்மூலம், நாம் அடைந்த அனுபவங்களைக் குறித்து வருத்தப்படுகிறோமா? இணை சம்பவங்களைக்குறித்து அதிக சிரத்தை காண்பிக்கும்படி கர்த்தர் நம்மை வலியுறுத்தவில்லை என்ற திருப்தியின்மையை நாம் கொண்டிருக்கிறோமா? மெய்யாகவே அப்படிப்பட்ட எண்ணம் இல்லை. நம் கர்த்தரது வழிநடத்துதல்கள் எப்பொழுதுமே நன்மைக்கேதுவாகவே இருந்துவருகிறது. ஒருவேளை, அறுவடைவேலை கூடியவிரைவில் முடிவறும் என்ற கருத்தால் நாம்

உண்மையாகவே அனுசூலம் அடைந்திருக்கலாம். ஒருவேளை, இது கர்த்தருடைய ஊழியத்தில் இன்னும் ஆழமான பிரதிஷ்டைக்கும், பலமான வேலைகளுக்கும் நம்மையும் மற்றவர்களையும் நடத்திச்செல்லலாம். ஆகவே நாம் வருத்தப்படுவதற்கு அவசியமில்லை.

“துவக்கத்தில் நம்மை நடத்தின அவர், தொடர்ந்து நம்மை நடத்துவார் அமைதலோடு அவரது சித்தத்துக்குள் நாம் மூழ்குவோம்”

### களைகளை சுட்டெரித்தல்

“கோதுமையும் களைகளும்” உவமையில், நம் போதகர் களைகளை ஒன்றுசேர்த்து சுட்டெரிக்கும்படி கட்டுக்களாகக் கட்டுங்கள் என்று வலியுறுத்திக்கூறினார். இந்த கோதுமை மணிகள் அனைத்தும் பரலோகக் களஞ்சியத்தில் சேர்க்கப்படும்வரை களைகளை சுட்டெரித்தல் நிகழாது என்று நாம் யூகம் செய்கிறோம். ஆனால் இக்கருத்து சரியானதல்ல என்று தோற்றத்தில் காணப்படலாம். கோதுமை மணியை களஞ்சியத்தில் சேர்த்தல் தொடர்ந்து நடைபெற்றுவருகிறது. ஆனால் களைகளை சுட்டெரித்தலானது யோர்தான் நதி இரண்டாகப் பிரிக்கப்படுவதற்கு மிக நெருக்கமான தொடர்புடையதாக நமக்குத் தோன்றுகிறது. களைகள் ஒரு வகுப்பாராயிருந்து, உலகிலிருந்து மேலெழும்பி, பிரதிபலன் எதிர்பாராமல் நற்கிரியை செய்ய விருப்பமாயுள்ள இவர்கள், நம்பிக்கையிலும் குறிக்கோள்களிலும் நிறைந்துள்ள நற்பண்பாளர்களாவார். ஆனால் தாங்களே சபை வகுப்பார் என எண்ணும்படி தவறாக வழிநடத்தப்பட்டவர்கள். களைகளின் கண்ணோக்கத்தின்படி பார்க்கும்போது, கோதுமையின் வளர்ச்சி இயற்கைக்கு மாறான வளர்ச்சியாக, எண்ணிக்கையில் சிலராகவும், உயர்வாக மதிக்கப்படாத நிலையிலும் இவர்கள் இருப்பதால், விநோதமான ஜனங்களாக தோற்றமளிக்கின்றனர். கிறிஸ்துவின் உண்மை சபை என்றால் என்ன? என்ற விஷயத்திலும், போலியாக பாவனை செய்வது என்றால் என்ன என்றும், தண்ணீரை சால்வையால் அடித்தல் மூலம் சத்தியம் வெளியரங்கமாக்கப்படும். நேர்மையுள்ள சிந்தையுடைய களைவகுப்பார் வஞ்சிக்கப்படாதிருந்து, தாங்களே கிறிஸ்துவின் சபைவகுப்பார் என தப்பெண்ணம் கொண்டிருப்பதை உணர்ந்து, தங்களை திருத்திக்கொண்டு, இவ்வாறாக இவர்கள் சுட்டெரிக்கப்படுவர், அல்லது களைகள் நிலைமை முடிவுக்கு கொண்டுவரப்படும். ஆயினும் இவர்கள் தங்கள் நேர்மையான சிந்தையை உடைய உலக ஜனங்களாக நிலைத்திருந்து, நாம் இன்னும் ஜெபித்துவருகிற இராஜ்யத்தில் ஏற்பாடுசெய்யப்பட்டுள்ள பொதுவான ஆசீர்வாதங்களில் பங்கடைவார்கள்.

பிரியமான சகோதரர்களே, நம் தற்கால மனப்பாங்கு எவ்வாறு இருக்கவேண்டுமெனில், தேவன் தம் அற்புதமான சத்தியத்தின் மேன்மையை நாம் சுவைக்கவும், நம்மை சத்தியத்தின் கொள்கைகளோடு சேர்த்து அடையாளம் காணும்படியான பாக்கியத்தை நமக்கு

அருளியிருப்பதற்காகவும், அந்த சத்தியத்தை மற்றவர்களுக்கு கொண்டுசென்று அவர்கள் அறிவடையவும், நம் வைராக்கியத்தை அதிகப்படுத்தியதற்காகவும் தேவனிடத்தில் பெரும் நன்றியுணர்வு உடையோராக இருக்கவேண்டும் என்பதேயாகும். அதேவேளையில், சர்வவல்ல தேவனின் மகாயுத்தநாள் நெருங்கிக்கொண்டிருக்கிறதை நம்முடைய மனக்கண்கள் தெளிவாக உணர்ந்துகொள்ளவேண்டும். மேலும் தேவனுடைய வார்த்தையின்மூலம் நம் மனக்கண்களை வழிநடத்தும் நம் விசுவாசமானது, மேசியாவின் இராஜ்யமாகிய மகிமையான இராஜ்யத்தை பார்க்கமுடியவேண்டும். மேலும் அறுவடை வேலையானது எதுவரைக்கும் நீடிக்கும் என்பதை அறிவதில் மனநிறைவு அடையாமல், இரட்சிப்பின் தளபதியும் தெய்வீக நியமனத்தில் சர்வத்துக்கும் பொறுப்பாளியானவரும், எந்தத் தவறுமே செய்யாதவரும், தேவனிடத்தில் அன்புகூறுகிறவர்களுக்கு சகலமும் நன்மைக்கேதுவாக நடக்கியதென்கிற வாக்குத்தத்தத்தை நமக்கு தந்தவரும் தமது தீர்மானத்தின்படி அழைக்கப்பட்டவர்கள், தங்கள் அழைப்பையும் தெரிந்துகொள்ளுதலையும் உறுதிப்படுத்தும்படி விரும்புகிற அவரையே எண்ணி மனநிறைவடையலாம்.

**R 2458**

**ஒரு குவளைக் குளிர்ந்த நீர்  
A CUP OF COLD WATER**

அறுவடை வயலில் ஓர் நாளில்  
ஆண்டவர் இயேசு வந்தாரே,  
கோதுமை வயலில்கதிர்முற்றி  
காற்றினில் வெண்மையாய் அசைவற்றதே  
காலையில் அனுப்பிய வேலையாட்கள்  
அவரவர் இடம்தனில் அறுத்தனரே,  
நடுப்பகல் வெயிலின் தாக்கத்திலே  
களைப்புடன் அறுவடை செய்தனரே,  
ஒவ்வொரு அறுவடையாளருக்கும்  
ஒவ்வொரு இடம்தனை ஒதுக்கினாரே,  
நாளின் முடிவு வரையினிலே,  
வேலைக்காகக் கூலி பொருத்தினாரே,  
பொற்கோதுமை மணிஒன்றும் சேகரிக்காமலே  
ஒருவர் மட்டும் கவலையுடன் அழுதபடியே நின்றாரே,  
எஜமான் எனக்கு வேலை எதுவும்  
இதுவரை ஒதுக்கித் தரவில்லையே,

என்னை இங்கே அனுப்பியதே  
மிகவும் ஏமாற்றம் அளிக்கின்றதே,  
முற்றிய கதிர்கள் உள்ள இந்நிலத்திலே  
ஒருகதிர்கூட நான் கொய்யவில்லை,  
அவளின் இந்தக்கூக்குரலோ  
எஜமான் காதினில் விழுந்ததுவே,  
அவரோ அவளின் பெயர்சொல்லி,  
அழைத்தார் தமது அருகினிலே,  
அன்புக்குழந்தாய் நீ ஏன் தனியானாய்,  
சோம்பி இங்கே நிற்கின்றாய் ?  
ஆண்டவரே எனக்கிதுவரையில்  
வேலை எதுவும் தரவில்லை,  
முற்றிய கதிர்கள் ஏதொன்றும் இதுவரை  
நானும் கொய்யவில்லை,  
எனக்கொரு வேலை ஒதுக்கித்தாரும்,  
நானும் வேலை செய்திடவே  
அங்கே உள்ள மண்கலயம்தனை  
மலையடிவாரம் எடுத்துச்சென்று,  
குளிர்ந்த கனைநீர் நிரப்பிவந்தே,  
வேலைசெய்தே களைத்திட்ட,  
சோதர்க்குக் கொடுத்தே உதவிடுவாய்,  
சிறுசெயல் என்றெண்ணி சோர்ந்திடாதே,  
நீ செய்யும் இந்த சிறுசெயலும்  
என் ஞாபகப் புத்தகம்தனில் இடம் காணும்,  
எனக்கே செய்தாய் எண்ணப்படும்  
சின்னச்செயலாய் இருந்தாலும்,  
உயர்ந்த உள்ளத்தால் செய்துள்ளாய்  
தாகத்தால், வெயிலால் களைப்படைந்தே,  
சோர்வுடன் வேலையைச் செய்திட்ட  
சோதர்க்குத் தெளிந்த குளிர்ந்தனையே  
பருகிடக் கொடுத்தாய் அதனாலே,  
சோர்வு நீங்கிப் புதுத்தெம்புடனே  
உத்வேகம்பெற்றே திரும்பினார்வேலைக்கே  
களைப்படைந்த பல ஆத்துமாக்கள்  
தலை உயர்த்திப் பார்த்தனரே  
சிறுகலயம்தன்னில் நீர் குடித்தே,  
உற்சாகம் மீண்டும் பெற்றனரே.